



နိုင်ငံတော်စီမံအုပ်ချုပ်ရေး ကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ ရေဆင်းစိုက်ပျိုးရေးတက္ကသိုလ် နှစ် (၁၀၀)ပြည့် ရာပြည့်ခန်းမဖွင့်ပွဲနှင့် ရာပြည့်သဘင် အခမ်းအနားတွင် ဂုဏ်ပြုအမှာစကားပြောကြားစဉ်။

ရေဆင်းစိုက်ပျိုးရေးတက္ကသိုလ်နှစ်၁၀၀ပြည့်ရုပြည့်ခန်းမဖွင့်ပွဲနှင့်ရာပြည့်သဘင်အခမ်းအနားကျင်းပ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌနိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် တက်ရောက်ချီးမြှင့်

စိုက် ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ ရေဆင်းစိုက်ပျိုးရေးတက္ကသိုလ် နှစ်(၁၀၀)ပြည့် ရာပြည့်ခန်းမဖွင့်ပွဲနှင့် ရာပြည့်သဘင်အခမ်းအနား အား ဒီဇင်ဘာ ၂၂ရက် နေ့နံနက်ပိုင်းတွင် အဆိုပါတက္ကသိုလ်၌ ကျင်းပပြုလုပ်ရာ နိုင်ငံတော်စီမံအုပ်ချုပ်ရေး ကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် တက်ရောက်ချီးမြှင့်ပြီး အမှာစကား ပြောကြားသည်။

အခမ်းအနားသို့ ကောင်စီတွဲဖက်အတွင်းရေးမှူး၊ ဗိုလ်ချုပ်ကြီးရဲဝင်းဦး၊ ကောင်စီအဖွဲ့ဝင်များ၊ ပြည်ထောင်စုဝန်ကြီးများ၊ နေပြည်တော်ကောင်စီ ဥက္ကဋ္ဌ၊ ကာကွယ်ရေးဦးစီးချုပ်ရုံးမှ အဆင့်မြင့်တပ်မတော်အရာရှိကြီးများ၊ နေပြည်တော်တိုင်းစစ်ဌာနချုပ် တိုင်းမှူး၊ ဒုတိယဝန်ကြီးများ၊ ဖိတ်ကြားထားသည့် ဧည့်သည်တော်များ၊ ရေဆင်းစိုက်ပျိုးရေးတက္ကသိုလ်မှ အငြိမ်းစားပါမောက္ခချုပ်များ၊ ဒုတိယပါမောက္ခချုပ်များ၊ ရေဆင်းစိုက်ပျိုးရေးတက္ကသိုလ်ပါမောက္ခချုပ်၊ ဒုတိယပါမောက္ခချုပ်နှင့် ပါမောက္ခများ၊ ကထိကများ၊ ဆရာ၊ ဆရာမများ၊ ကျောင်းသား၊ ကျောင်းသူများနှင့် တာဝန်ရှိသူများတက်ရောက်ကြသည်။

ဦးစွာ ကောင်စီတွဲဖက်အတွင်းရေးမှူး ဗိုလ်ချုပ်ကြီးရဲဝင်းဦး၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီးဦးမင်းနောင်၊ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာညွန့်ဖေတို့က ရေဆင်းစိုက်ပျိုးရေး တက္ကသိုလ်နှစ် (၁၀၀)ပြည့် ရာပြည့်သဘင်ကို ဖဲကြိုးဖြတ် ဖွင့်လှစ်ပေးသည်။

စက်ခလုတ်နှိပ်ဖွင့်လှစ်ပေးပြီး ကမ္ဘာ့မော်ကွန်းအား အမွှေးနံ့သာရည်များ ပက်ဖျန်းပေးသည်။ ထို့နောက် တက်ရောက်လာကြသူများက ကမ္ဘာ့မော်ကွန်း အား အမွှေးနံ့သာရည်များ ဆက်လက်ပက်ဖျန်း ပေးကြသည်။

ယင်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အခမ်းအနား တက်ရောက်လာကြသူများသည် ရာပြည့်ဘက်စုံသုံးခန်းမအတွင်း လှည့်လည်ကြည့်ရှု ကြသည်။

၎င်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အခမ်းအနား တက်ရောက်လာကြသူများသည် ရေဆင်းစိုက်ပျိုးရေးတက္ကသိုလ်နှစ် (၁၀၀) ပြည့် ရာပြည့်သဘင် အခမ်းအနားကျင်းပမည့် ဘွဲ့နှင့် သဘင်ခန်းမသို့သွားရောက်ကြရာ လမ်းဘေးဝဲယာတစ်လျှောက်တွင် ကျောင်းသား၊ ကျောင်းသူများနှင့် တိုင်းရင်းသားမောင်မယ်များက ကြိုဆိုနှုတ်ဆက်ကြသည်။

ယင်းနောက် ရေဆင်းစိုက်ပျိုးရေးတက္ကသိုလ် နှစ် (၁၀၀) ပြည့် ရာပြည့်သဘင် အခမ်းအနားကိုကျင်းပပြုလုပ်ရာ ဦးစွာ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်နှင့် အခမ်းအနားတက်ရောက်လာကြသူများသည် တက္ကသိုလ်နှစ် (၁၀၀) ပြည့် သမိုင်းမှတ်တမ်းရုပ်သံဖိုင်အား ကြည့်ရှုကြသည်။

စာ-၂ သို့

နှစ်သစ်တွင် အားလုံး ကယစိတ္တ သုခနှင့်ဖြူ ပြည့်စုံ၍ နှလုံးစိတ်ဝမ်းအေးချမ်းကြပါစေကြောင်း ဆုမွန်တောင်းအပ်ပါသည်

မျက်နှာပိုးမှ-

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က ရေဆင်းစိုက်ပျိုးရေးတက္ကသိုလ် ရာပြည့်အထိမ်းအမှတ် အမှာစကားပြောကြားရာတွင် မိမိတို့ မြန်မာနိုင်ငံတွင် စိုက်ပျိုးရေးလုပ်ငန်းသည် တိုင်းရင်းသားပြည်သူ အများစု၏ အသက်မွေးဝမ်းကျောင်းလုပ်ငန်းဖြစ်ကြောင်း၊ ထို့ပြင် နိုင်ငံတော်၏ နိုင်ငံရေး၊ လူမှုရေးကဏ္ဍများနှင့်လည်း တိုက်ရိုက်ဆက်စပ်နေပြီး နိုင်ငံ့စီးပွားရေး၏ အသက်သွေးကြောလည်းဖြစ်ကြောင်း၊ ရှေးမြန်မာဘုရင်များ လက်ထက်ကတည်းက ပြည်သူလူထု၏ လူမှုဘဝအခြေအနေ တိုးတက်ကောင်းမွန်ရေးနှင့် စားရေရိက္ခာဖူလုံရုံမက ပိုလျှံရေးအတွက် စိုက်ပျိုးရေးကို အလေးထားလုပ်ဆောင်ပေးခဲ့သည့် အစဉ်အလာရှိခဲ့ကြောင်း၊ ခေတ်အဆက်ဆက်က အစိုးရအဆက်ဆက်ကလည်း မြန်မာနိုင်ငံ၏စိုက်ပျိုးရေးတိုးတက်ဖွံ့ဖြိုးဖို့ မူဝါဒများချမှတ်ပြီး ကြိုးပမ်းလုပ်ဆောင်ခဲ့ကြသည်ကိုလည်း အားလုံးအသိပင်ဖြစ်ကြောင်း။

မိမိတို့နိုင်ငံသည် ဒေသအလိုက် သီးနှံမျိုးစုံဖြစ်ထွန်းရှင်သန်စေနိုင်မည့် မတူညီသည့်ရာသီဥတု၊ မြေအမျိုးအစား၊ သဘာဝဂေဟစနစ်၊ စိုက်ပျိုးရေး အရင်းအမြစ်စသည့် စိုက်ပျိုးရေးကို အထောက်အကူပြုသည့်အခြေခံကောင်းများ ပြည့်စုံကြွယ်ဝသည့် နိုင်ငံဖြစ်ကြောင်း၊ ထို့ပြင် တိုင်းရင်းသားလူမျိုးပေါင်းစုံက ဒေသအနှံ့တွင်ပျံ့နှံ့နေထိုင်နေကြခြင်းကြောင့် စိုက်ပျိုးရေးအတွက် အဓိကလိုအပ်သည့် လူသားစွမ်းအင်အရင်းအမြစ်များ ခိုင်မာတောင့်တင်းနေပြီး စိုက်ပျိုးရေးအတွက် အားသာချက်ကို ဖြစ်စေကြောင်း။

စိုက်ပျိုးရေးတက္ကသိုလ်၏ သမိုင်းမှတ်တမ်းကိုလေ့လာကြည့်သည့်အခါ၌ ကိုလိုနီလက်အောက် ကျရောက်ခဲ့ပြီး ဆယ်စုနှစ်ကာလများတွင် မြန်မာနိုင်ငံ၏ ရေခံမြေခံကောင်းကို အသုံးချနိုင်ရန် အန္တိယနိုင်ငံကို စိုက်ပျိုးရေး အတတ်ပညာသင်များ စေလွှတ်ခဲ့ကြသည်ကိုတွေ့ရ ကြောင်း၊ ယင်းကာလတွင် ပညာသင်စေလွှတ်ခဲ့သူ ၄၀ ဦးအနက် ၁၉ ဦးသည် မိမိတို့နိုင်ငံ စိုက်ပျိုးရေးဌာနတွင် တာဝန်ထမ်းဆောင်ခဲ့ကြပြီး ၂၁ ဦးမှာ အန္တိယနိုင်ငံ စိုက်ပျိုးရေးဌာနတွင် တာဝန်ထမ်းဆောင်ခဲ့ကြသည်ဟု သိရပါကြောင်း။

မိမိတို့နိုင်ငံ၏သီးနှံများကို နိုင်ငံတကာဈေးကွက်ဝင်စေရန် မိမိတို့၏မိရိုးဖလာသီးနှံစိုက်ပျိုးထုတ်လုပ်မှုစနစ်သည် လိုအပ်ချက်များ၊ အားနည်းချက်များရှိနေသည်ကို လေ့လာသိရှိလာခဲ့ကြကြောင်း၊ အကျိုးအမြတ်ရှိပြီး ခိုင်မာသေချာသည့် သီးနှံထုတ်လုပ်မှုဖြစ်လာနိုင်ရန် တိုးတက်ဖွံ့ဖြိုးလာသည့် စိုက်ပျိုးထုတ်လုပ်မှုနည်းစနစ်များနှင့်အညီ လိုက်ပါတွေးခေါ်ဆောင်ရွက်နိုင်စွမ်းရှိသည့် ပြည်တွင်းစိုက်ပျိုးရေးပညာရှင်များ ရှိမဖြစ်မည်ဆိုသည်ကို သတိပြုမိလာခဲ့ကြကြောင်း။

ထို့ကြောင့် လိုအပ်သည့်စိုက်ပျိုးရေးပညာရှင်များကို မွေးထုတ်ပေးနိုင်ရန် စိုက်ပျိုးရေးကောလိပ်နှင့် သုတေသနဗိမာန်ကို ၁၉၂၄ ခုနှစ်၊ ဒီဇင်ဘာလ ၂၂ ရက်တွင်မန္တလေးမြို့၌ စတင်တည်ထောင်ဖွင့်လှစ်ခဲ့သည်ဟုသိရကြောင်း၊ ယင်းကာလကတည်းက စိုက်ပျိုးရေးပညာရှင်များအနေဖြင့် နိုင်ငံ၏ ရေခံမြေခံကောင်းကိုအသုံးချပြီး လယ်ယာစိုက်ပျိုးရေးကို အခြေခံသည့်နိုင်ငံအဖြစ်ရပ်တည်နိုင်ရန် ကိုယ့်အားကိုးကိုင်ပြီး ကြိုးပမ်းခဲ့ကြသည်ကို လေးစားဂုဏ်ယူအသိအမှတ်ပြုပါကြောင်း၊ ၁၉၆၄ ခုနှစ်၊ အောက်တိုဘာလ ၁ ရက်တွင် စိုက်ပျိုးရေးကောလိပ်ကို စိုက်ပျိုးရေးတက္ကသိုလ်အဖြစ် တိုးမြှင့်ဖွင့်လှစ်ခဲ့ကြောင်း၊ ၁၉၇၃ ခုနှစ်တွင် စိုက်ပျိုးရေးတက္ကသိုလ်ကို စိုက်ပျိုးရေးအတွက် အခြေခံလိုအပ်ချက်များ ပြည့်စုံနေသည့် ပျဉ်းမနားမြို့နယ်၊ ရေဆင်းဒေသသို့ ပြောင်းရွှေ့ဖွင့်လှစ်ခဲ့ကြောင်း။

စိုက်ပျိုးရေးတက္ကသိုလ်အနေဖြင့် နိုင်ငံတော်၏စိုက်ပျိုးရေးကဏ္ဍဖွံ့ဖြိုးတိုးတက်မှုအတွက် ပညာရှင်ပေါင်းများစွာကို သင်ကြားမွေးထုတ်ဖြည့်ဆည်းပေးနေသောကြောင့် ဂုဏ်ယူဖွယ် တက္ကသိုလ်ကြီးဖြစ်ကြောင်းကို ပြောလိုကြောင်း၊ ယခုနှစ် ၂၀၂၄ ခုနှစ်သည်လည်း နိုင်ငံ၏စိုက်ပျိုးရေးဆိုင်ရာလူသားအရင်းအမြစ်များကို နိုင်ငံတကာနည်းတူ ဖွံ့ဖြိုးတိုးတက်စေရေးအတွက် အဓိကကျသည့် စိုက်ပျိုးရေးပညာသင်ကြားမှုအစပြုခဲ့သည်မှာ နှစ်(၁၀၀) ပြည့်မြောက်သည့်နှစ်ဖြစ်သဖြင့် အင်မတန်ဂုဏ်ယူဝမ်းမြောက်ရပါကြောင်း။

စိုက်ပျိုးရေးကောလိပ် စတင်ဖွင့်လှစ်ချိန်၌ “၃ နှစ် စိုက်ပျိုးရေးဒီပလိုမာ” အောင်လက်မှတ် ချီးမြှင့်သည့်အဆင့်မှ ဥပစာတန်းအောင်မြင်သူများ (၂) နှစ် တက်ရောက်နိုင်သည့် သိပ္ပံဘွဲ့ (စိုက်ပျိုးရေး) B.Sc (Agril)၊ သိပ္ပံဘွဲ့ (ပိုးမွေးမြူရေး) B.Sc (Sericulture) တို့ကို ပေးအပ်ခဲ့ကြောင်း၊ ၁၉၆၄ ခုနှစ် စနစ်သစ်ပညာရေးကစပြီး စိုက်ပျိုးရေးပညာဘွဲ့ (Bachelor of Agriculture)၊ စိုက်ပျိုးရေးသိပ္ပံဘွဲ့ (Bachelor of Agricultural Science) တို့ကို အပ်နှင်းခဲ့ကြောင်း၊ လက်ရှိအချိန်၌မဟာဘွဲ့၊ ပါရဂူဘွဲ့များအပြင် တိုးတက်ပြောင်းလဲလာနေသည့် ခေတ်နှင့်အညီသင်ကြားပေးနိုင်ရေး သင်ရိုးညွှန်းတမ်း၊ သင်နည်းစနစ်၊ သုတေသနများကို နိုင်ငံတကာရှိတက္ကသိုလ်များအဆင့်နှင့်ကိုက်ညီအောင် ပြုပြင်မွမ်းမံ သင်ကြားပေးနေပြီး စိုက်ပျိုးရေးနှင့်နီးနယ်သော ပညာရပ်ဆိုင်ရာဘွဲ့များ တိုးချဲ့သင်ကြား ပေးနေသည့်အတွက်



စိုက်ပျိုးရေး၊ မွေးမြူရေးနှင့်ဆည်မြောင်း ဝန်ကြီးဌာန ပြည်ထောင်စုဝန်ကြီးစိုးမင်းနောင်က တက္ကသိုလ်ရာပြည့်သဘင်နှင့်ပတ်သက်၍ ရှင်းလင်းတင်ပြစဉ်

အလွန်အားရဖွယ်အနေအထား ဖြစ်ကြောင်းကို အသိအမှတ်ပြု ပြောကြားလိုကြောင်း။

နှစ် (၁၀၀) ကာလအတွင်း တက္ကသိုလ်အနေဖြင့် နိုင်ငံတော်က အားထားရမည့် အသိပညာရှင် အတတ်ပညာရှင်များအဖြစ် စိုက်ပျိုးရေးသိပ္ပံဘွဲ့ရ (၁၃,၁၉၇) ဦး၊ မဟာသိပ္ပံဘွဲ့ရ(၆၇၃)ဦး၊ ပါရဂူဘွဲ့ရ (၈၅) ဦး၊ ဘွဲ့လွန်ဒီပလိုမာ လက်မှတ်ရ (၇၀) ဦးနှင့် မဟာဒဿနဘွဲ့ရ (၁၁) ဦးတို့ကို မွေးထုတ်နိုင်ခဲ့သည်ကိုတွေ့ရကြောင်း၊ ထိုကဲ့သို့ မွေးထုတ်ပေးနိုင်ခဲ့သောကြောင့် နိုင်ငံအတွက် အကျိုးကျေးဇူးများ ရရှိစေခဲ့ကြောင်း။

မိမိတို့အနေဖြင့် နိုင်ငံတော်၏တာဝန်ကိုယူပြီးချိန်တွင် “တိုင်းပြည်သာယာဝပြောရေးနှင့် စားရေရိက္ခာဖူလုံရေးတို့အတွက် တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးရေးနှင့်မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင်တည်ဆောက်ရေး”နှင့် “ပြည်တွင်းစားသုံးဆီဖူလုံရေးအတွက် ဆီထွက်သီးနှံစိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်း ထွက်ရှိအောင်ဆောင်ရွက်၍ နိုင်ငံအတွင်းဖူလုံမှုမှသည် ပြည်ပသို့တင်ပို့နိုင်သည့်အထိ ကြိုးပမ်းဆောင်ရွက်ရေး” ဟူသည့် စီးပွားရေးဦးတည်ချက်များကို ထည့်သွင်းချမှတ်ပြီး နိုင်ငံတော်ကြီးဖွံ့ဖြိုးတိုးတက်အောင်၊ နိုင်ငံအတွင်းစားရေရိက္ခာဖူလုံ ပိုလျှံအောင် ဘက်ပေါင်းစုံက ကြိုးပမ်းဆောင်ရွက်နေကြောင်း။

နိုင်ငံတော်တွင်ရှိသည့် သီးနှံစိုက်ဧကစုစုပေါင်း ၃၃ သန်းမှ အရေးကြီးသီးနှံများကို ဦးစားပေးပြီး ပြည်တွင်းစားရေရိက္ခာ ဖူလုံမှုရှိစေရေး၊ ပြည်ပကို တိုးချဲ့တင်ပို့ရောင်းချနိုင်ရေးနှင့် သွင်းကုန်အစားထိုး ပမာဏတိုးတက်ထုတ်လုပ်နိုင်ရေးအတွက် ပန်းတိုင်အထွက်နှုန်းပြည့်မီရေး ကြိုးစားလုပ်ဆောင်လျက်ရှိကြောင်း၊ ပန်းတိုင်ရည်မှန်းချက်သည် အကြိမ်ကြိမ်သုတေသန ပြုပြီးမှ ဖော်ထုတ်ထားခြင်းဖြစ်သဖြင့် ဒေသအလိုက် ပန်းတိုင်ပြည့်မီရေး စနစ်တကျ သုံးသပ်ဆောင်ရွက်ရမည်ဖြစ်ကြောင်း၊ အလားတူသီးထပ်စွမ်းအားမြှင့်တင်နိုင်မှုသည်လည်း နိုင်ငံ၏ကုန်ထုတ်စွမ်းအားတိုးတက်ပြီး GDP ပမာဏတိုးတက်လာစေမည်ဖြစ်ကြောင်း၊ ထိုသို့လုပ်ဆောင်ကြသည့်နေရာတွင် စိုက်ပျိုးရေးပညာရှင်များ၏အခန်းကဏ္ဍသည် အရေးကြီးသကဲ့သို့ စိုက်ပျိုးရေးလုပ်ငန်းနှင့်ဆက်စပ်နေသည့် အခြားဆက်စပ်ကဏ္ဍများက ပညာရှင်များဖြင့် ချိတ်ဆက်လုပ်ဆောင်မှုသည်လည်း အရေးကြီးကြောင်း။

ထိုသို့ ချိတ်ဆက်ဆောင်ရွက်သည့်လုပ်ငန်းများ အဆင်ပြေအောင်မြင်စေရေး တက္ကသိုလ် စတင်တည်ထောင်စဉ်ကာလတွင် “သင်ကြားရေးနှင့်သုတေသန”ဟူသည့် လုပ်ငန်းနယ်ပယ် ၂ ရပ်ကို ဦးစားပေးခဲ့ကြောင်း၊ ယခုအချိန်တွင် “သင်ကြားရေး၊ သုတေသနနှင့် နည်းပညာ ပြန့်ပွားရေး” ဟူသည့် လုပ်ငန်းစဉ်ကြီး ၃ ရပ်အဖြစ် တိုးမြှင့်အကောင်အထည်ဖော် ဆောင်ရွက်နေပြီဖြစ်ကြောင်း၊ ထိုသို့ ဆောင်ရွက်ကြရာတွင် စိုက်ပျိုးမွေးမြူရေးလုပ်ငန်းဖြင့် အများဆုံးအသက်မွေးဝမ်းကျောင်းပြုနေကြသည့် ကျေးလက်နေပြည်သူများ၏ အကျိုးစီးပွား ကို ထိထိရောက်ရောက် ပံ့ပိုးပေးနိုင်ရေး ဦးစားပေးရမည်ဖြစ်ကြောင်းကို ပြောကြားလိုကြောင်း။

ဒီဇင်ဘာ ၃၀ ရက်ပတ် မိုးလေဝသအခြေအနေ



မိုးလေဝသနှင့်လေဗေဒညွှန်ကြားမှုဦးစီးဌာန

ဓာတ်မြေဩဇာ မှတ်ပုံတင်ပေါင်း ၇,၀၀၀ ကျော်ကို စိစစ်ဆောင်ရွက်ပေးလျက်ရှိ



တာဝန်ခံအယ်ဒီတာ
ထွန်းသက်ပိုင်

အယ်ဒီတာအဖွဲ့ဝင်များ
ကျော်သူနိုင်
ကိုရင်အောင်မိုး
ထက်ဝေအောင်(စစ်ကိုင်း)

ထုတ်ဝေသူ
ဦးအောင်ဇံထွေး(မြ-၀၀၄၁၀)

လိပ်စာ
ရုံးအမှတ်(၄၃)
စိုက်ပျိုးရေး မွေးမြူရေးနှင့်
ဆည်မြောင်း ဝန်ကြီးဌာန
နေပြည်တော်
ဖုန်း ၀၆၇ ၃၄၁၀၄၂

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနသည် မြေဩဇာကော်မတီ၏ ခွင့်ပြုချက်ဖြင့် ဓာတ်မြေဩဇာမှတ်ပုံတင်ထုတ်ပေးရန် လျှောက်ထားမှုအား စိစစ်လျက်ရှိပြီး လက်ရှိတွင်မှတ်ပုံတင် ၇,၁၁၆စောင်ကို စိစစ်ဆောင်ရွက်ပေးလျက်ရှိပါသည်။

မြေဩဇာကော်မတီ၏ ၄၃ ကြိမ်မြောက် အစည်းအဝေးကို ဒီဇင်ဘာ ၂ ရက်နေ့တွင် ဝန်ကြီးဌာန အစည်းအဝေးခန်းမ၌ ပြုလုပ်ခဲ့ပြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဒေါက်တာ တင်ထွဋ်၊ ကော်မတီဝင်များနှင့် ပညာရှင်များ တက်ရောက်ကြသည်။ ဆွေးနွေးပွဲတွင် ဓာတ်မြေဩဇာ မှတ်ပုံတင်ခြင်း၊ တင်သွင်း ဖြန့်ဖြူးခွင့် ဆောင်ရွက်ပေးခြင်းတို့

ကို အဓိကထား ဆွေးနွေးဆောင်ရွက်ခဲ့သည်။

မြေဩဇာဥပဒေ၊ နည်းဥပဒေများ၊ လုပ်ထုံးလုပ်နည်းများနှင့်အညီ မြေဩဇာများ အရည်အသွေးပြည့်မီစွာ ထုတ်လုပ်နိုင်စေရေးနှင့် တင်သွင်းခွင့်ပြုနိုင်စေရေးတို့ကို အလေးထားဆောင်ရွက်သွားကြရန် မြေဩဇာ ကော်မတီဥက္ကဋ္ဌ ဒုတိယဝန်ကြီးက ပြောကြားသည်။ စိုက်ပျိုးသူများအား စိုက်ပျိုးရာသီအချိန်မီ ဓာတ်မြေဩဇာများ အဆင်ပြေချောမွေ့စွာ ရရှိစေရန်၊ မှန်ကန်သော ဈေးနှုန်း၊ ထိရောက်မှုရှိသော မြေဩဇာအရည်အသွေးကို သေချာစေရန် အကြံပြုချက်များကိုလည်း ၎င်းက ကြိုဆိုခဲ့သည်။

ထို့နောက် ကော်မတီအတွင်းရေးမှူးက မှတ်ပုံတင်ခြင်းဆိုင်ရာ ကိစ္စ

ရပ်များကိုဆွေးနွေးကြပြီး ကော်မတီဝင်များက ပြန်လည်သုံးသပ်ကြသည်။ အစည်းအဝေးတွင် လျှောက်လွှာ ၃၀၀ ကို အကဲဖြတ်ခဲ့ပြီး၊ (၄၂) ကြိမ်မြောက် အစည်းအဝေးအထိ စာရင်းသွင်းမှု စုစုပေါင်း ၁၁,၉၉၆ ခုကို ခွင့်ပြုထားပြီးဖြစ်ပါသည်။ တရားဝင်သက်တမ်းကုန်ဆုံးရန်အတွက် တစ်ဦးချင်း၏ သဘောတူ ဆန္ဒအရ ရုပ်သိမ်းခြင်း၊ ဆန္ဒအလျောက် ပယ်ဖျက်ခြင်းများလည်း ရှိခဲ့သောကြောင့် မှတ်ပုံတင် ထားသူ ၇,၁၁၆ ဦးသာ ရှိသေးကြောင်းသိရှိရသည်။

အေးအေးနိုင်

<https://www.gnlm.com.mm/over-7000-fertilizer-registrations-actively-processed/>



ပဉ္စမအကြိမ်အမျိုးသားအားကစားပွဲတော်တွင် ပါဝင်ယှဉ်ပြိုင်ခဲ့ကြသည့် ဝန်ကြီးဌာနအားကစားသမားများအား ဂုဏ်ပြု

နေပြည်တော်၊ ဒီဇင်ဘာ ၂၄

ပဉ္စမ

အကြိမ်အမျိုးသားအားကစားပွဲတော်တွင် ပါဝင်ယှဉ်ပြိုင်ခဲ့ကြသည့် ဝန်ကြီးဌာန အားကစားသမားများအား ဂုဏ်ပြုခြင်းအခမ်းအနားကို ဒီဇင်ဘာ ၂၄ ရက်နေ့ ညနေပိုင်းက စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီးရုံး စုဝေးဆောင်ခန်းမ၌ ကျင်းပပြုလုပ်ရာ အခမ်းအနားသို့ ပြည်ထောင်စုဝန်ကြီး ဦးမင်းနောင် နှင့် ဒုတိယဝန်ကြီးများ၊ ဌာနဆိုင်ရာတာဝန်ရှိသူများ၊ အားကစားမောင်မယ်များ၊ နည်းပြများ နှင့် အားကစားအသင်းတာဝန်ခံများ တက်ရောက် ကြသည်။

အခမ်းအနားတွင် ပြည်ထောင်စု ဝန်ကြီးက ဂုဏ်ပြုအမှာစကားပြော ကြားပြီး တစ်ဦးချင်း အားကစား ထူးချွန် ဆုများကို ချီးမြှင့် ပေး အပ်

သည်။ ဆက်လက်၍ ဒုတိယဝန်ကြီးများ က အသင်းလိုက်အားကစားဆုများ ကို ချီးမြှင့်ပေးအပ် ကြရာ အားကစား

အသင်းတာဝန်ခံများက လက်ခံရယူ ကြသည်။ ၎င်းနောက် အားကစား အသင်း အလိုက် တာဝန်ခံများက ပဉ္စမ

ယှဉ်ပြိုင် ခဲ့ကြရာ ရွှေတံဆိပ် ၁ ခု၊ ငွေတံဆိပ် ၂ ခု၊ ကြေးတံဆိပ် ၃ ခု ရရှိခဲ့ကြောင်း သတင်းရရှိသည်။
MOALI

တ န သီ ရီ တိုင်းဒေသကြီး တွင် ၂၀၂၄ ခုနှစ်၊ အောက်တိုဘာလအထိ ဆီအုန်းစိုက်ပျိုးမှုမှာ စုစုပေါင်း ၃၉၅,၇၇၂ ဧကအထိ ရှိလာပြီဖြစ် သည်။ ဆီအုန်းသည် နှစ်ရှည်သီးနှံ ဖြစ်သောကြောင့် စီးပွားဖြစ် စိုက်ပျိုး ရန် နှစ် ၃၀ အတွက် အထွက်နှုန်း ကောင်းသော မျိုးစေ့ကို ရွေးချယ်ရန် အရေးကြီးကြောင်း မြတ်ခရိုင်၊ စိုက် ပျိုးရေးဦးစီးဌာနမှ ခရိုင်ဦးစီးမှူး ဒေါ် အင်ကြင်းခိုင်မှ ပြောကြားသည်။

တိုင်းဒေသကြီးအတွင်း ဆီကြမ်း စက်ရုံ ၆ ခုရှိပြီး ထားဝယ်မြို့နယ် တွင်တစ်ခု၊ မြိတ်တွင် တစ်ခု၊ ဘုတ် ပြင်းတွင် ၂ ခုနှင့် ကော့သောင်းတွင် ၂ ခု အသီးသီးရှိသည်။

ကောင်းမွန်စွာ စီမံခန့်ခွဲစိုက်ပျိုး ထားသော ဆီအုန်းစိုက်ခင်းများ သည် စိုက်ပြီး ၅နှစ် အကြာတွင် စီးပွားဖြစ် စတင်ခူးဆွတ်နိုင်မည်ဖြစ် ပြီး ၃ နှစ်အကြာတွင် အရင်းကျေ ကာ လ တစ် ခု ကို ရောက် ရှိ ကာ နောက်ထပ် နှစ်ပေါင်း ၂၀ ကျော် ကြာသည်အထိ ဆီသီးခိုင်များ ထုတ် လုပ်နိုင်မည် ဖြစ်သည်။ ယခုကာလ တွင် ဆီအမြောက်အမြားထွက်ရှိ သည့် စပ်မျိုးဆီအုန်းပင်များကို ပြည်တွင်းတွင် ထုတ်လုပ်နိုင်ပြီဖြစ် ပါသည်။

တနင်္သာရီတိုင်းဒေသကြီးအတွင်း ကျန်းမာရေးနှင့်ညီညွတ်သော ဆီ

တနင်္သာရီတိုင်းဒေသကြီး ဆီအုန်းစိုက်ပျိုးမှု အောက်တိုဘာအထိ ဧက ၃၉၅,၀၀၀ ကျော်ရှိ

ချောစက်ရုံ တည်ထောင်ရန် အစီ အစဉ်ဆောင်ရွက် လျက်ရှိသည်။ တိုင်းဒေသကြီးအတွင်း ဆီကြမ်း စက်ရုံများသာရှိပြီး ကုမ္ပဏီ ၃၉ ခုနှင့် ပုဂ္ဂလိကမြီရှင် ၄၀ တို့မှ ဒေသ အတွင်း ဆီအုန်းစိုက်ပျိုးရေးလုပ်ငန်း ကို ဆောင်ရွက်လျက် ရှိသည်။

နှစ်ရှည်ပင်သုတေသနနှင့် နည်း ပညာဖွံ့ဖြိုးတိုးတက်ရေး ဆွေးနွေးပွဲ ကို စိုက်ပျိုးရေးဦးစီး ဌာန၊ နှစ်ရှည် သီးနှံဌာနခွဲမှ ဆီအုန်းမျိုးစေ့ဖောက်

ခြင်းနှင့် စပ်မျိုးထုတ်လုပ်ခြင်းသင် တန်းကို ဒီဇင်ဘာ ၂ ရက်နေ့က တနင်္သာရီတိုင်းဒေသကြီး၊ မြိတ်မြို့ နယ် ဦးစီးမှူးရုံး၌ ဖွင့်လှစ်ခဲ့သည်။

အီကွေတာ၏မြောက်ဘက်နှင့် တောင်ဘက် ၁၀ ဒီဂရီအကွာတွင်ရှိ သော တနင်္သာရီတိုင်းဒေသကြီး အထူးသဖြင့် (မြိတ်နှင့်ကော့သောင်း ဒေသများ)တွင်သာ ဆီအုန်းစိုက်ပျိုး နိုင်သည်ဟု မြိတ် ခရိုင်စိုက်ပျိုးရေး ဦးစီးမှူး ဒေါ်အင်ကြင်းခိုင်ကဆို

သည်။ စပ်မျိုးထုတ်လုပ်မှုသည် ရေရှည် လုပ်ငန်းအတွက်အရေးကြီးကြောင်း၊ ယခင်က မျိုးစေ့များကို ပြည်ပဈေး ကွက်မှ တင်သွင်းခဲ့ရပြီး၊ ယခုအခါ ဆီအုန်းစပ်မျိုးများကို ပြည်တွင်း တွင် ထုတ်လုပ်လျက်ရှိကြောင်း၊ ထို့ ကြောင့် ဆီအုန်းစပ်မျိုးထုတ်လုပ်မှု နည်းပညာသည် အဓိက အခန်း ကဏ္ဍမှ ပါဝင်နေကြောင်း၊ ခရိုင် ဦးစီးမှူးက ထပ်လောင်းပြောကြားခဲ့ ကြောင်း သိရှိရသည်။

ဥမ္မာထွန်း
<https://www.gnlm.com.mm/oil-palm-cultivation-exceeds-395000-acres-in-oct-in-taninthayi/>



လယ်ယာထွက်ကုန်
ဈေးနှုန်းသတင်းများကို

www.agribiznews.com.mm

တွင်
ကြည့်ရှုနိုင်ပါသည်

ဇေယျာသီရိမြို့နယ်တွင် စက်မှုလယ်ယာစနစ်ကျလယ်မြေ ၂၆၀ ဒဿမ ၇ ဧကဖော်ထုတ်

နေပြည်တော်၊ ဒီဇင်ဘာ ၂၄

စိုက် ပျိုးရေးမွေးမြူရေးနှင့်ဆည်မြောင်းဝန်ကြီးဌာန ပြည်ထောင်စုဝန်ကြီး ဦးမင်းနောင် ၊ ဒုတိယဝန်ကြီး ဦးဗိုလ်ဗိုလ်ကျော် နှင့် ဌာနဆိုင်ရာတာဝန်ရှိသူများသည် ဒီဇင်ဘာ ၂၄ ရက် နေ့ ညနေပိုင်းတွင် နေပြည်တော်ကောင်စီနယ်မြေ၊ ဇေယျာသီရိမြို့နယ် အောင်ဇေယျာ၊ မအူတော၊ သက်နှင်းအင်းကျေးရွာအုပ်စုတွင် ဆောင်ရွက်လျက်ရှိသည့် စက်မှုလယ်ယာ စနစ်ကျလယ်မြေ ၂၆၀ ဒဿမ ၇၀ ဧက ဖော်ထုတ်ခြင်း စီမံကိန်းကို သွားရောက်ကြည့်ရှုစစ်ဆေးကြရာ စက်မှုလယ်ယာဦးစီးဌာန ညွှန်ကြားရေးမှူးချုပ်နှင့် တာဝန်ရှိသူများက စီမံကိန်း အကောင်အထည်ဖော်ဆောင်ရွက်နေမှုများကို ရှင်းလင်းတင်ပြကြသည်။

တင်ပြချက်များအပေါ် ပြည်ထောင်စုဝန်ကြီး က လယ်ယာကုန်ထုတ်လုပ်ငန်းများ ဖွံ့ဖြိုး တိုးတက်ရေးအတွက် စက်မှုလယ်ယာစနစ်သို့ ကူးပြောင်းရေးတွင် အထောက်အကူဖြစ်စေရန် စနစ်ကျလယ်မြေများ ဖော်ထုတ်ပေးခြင်းကို နိုင်ငံတော်ကာဏ္ဍာငွေများ ကျခံသုံးစွဲ၍ စံပြ ဆောင်ရွက်ပေးခြင်းဖြစ်ကြောင်း၊ ရေပေးတူးမြောင်းများ ရေနုတ်မြောင်းများ၏ စိုက်ပျိုးရေး စီမံခန့်ခွဲမှုများ စနစ်တကျ အသုံးပြုနိုင်စေရန် နှင့် မူလလယ်မြေများထက် တောင်သူများ၏ လယ်ယာလုပ်ငန်းများ ပြောင်းလဲတိုးတက်ရေးအတွက် ကြိုးပမ်းဆောင်ရွက်ကြရန် လိုကြောင်း၊ စိုက်ပျိုးမြေများကို လယ်ယာမြေဥပဒေနှင့်အညီ အသုံးပြုရေးအတွက် တာဝန်ရှိသူ အဆင့်ဆင့် ကကြပ်မတ် ဆောင်ရွက်ရမည် ဖြစ်ကြောင်း ဆွေးနွေးမှာကြားပြီး စက်ယန္တရားများဖြင့် စက်မှုလယ်ယာ စနစ်ကျ လယ်မြေဖော်ထုတ်ခြင်းလုပ်ငန်း ဆောင်ရွက်နေမှုများကို ကြည့်ရှုစစ်ဆေးသည်။



ဇေယျာသီရိမြို့နယ် ပင်လောင်းလမ်းဆုံ၊ အရှေ့မြောက်ဘက်ခြမ်း အောင်ဇေယျာ၊ မအူတော၊ သက်နှင်းအင်းကျေးရွာအုပ်စုများမှ တောင်သူဦး(၉၀) ဦးပိုင်ဆိုင်သည့် လယ်မြေ (၂၆၀.၇၀) ဧကကို နိုင်ငံတော်၏ခွင့်

ပြုရန်ပုံငွေကျပ် (၅၈၁.၀၈၂) သန်းဖြင့် စုစုပေါင်းရေပေးမြောင်းအလျား (၃၄၆၆၀) ပေ ၊ ရေနုတ်မြောင်းအလျား(၂၇၁၇၀) ပေ ၊ ရေဆင်းပြန်အဆောက်အအုံ(၁၁၉) ခု၊ စုစုပေါင်းကုန်ထုတ်လမ်းအလျား (၂၃၃၂၀)

ပေ ပါဝင်သော စက်မှုလယ်ယာစနစ်ကျလယ်မြေအဖြစ် ဖော်ထုတ်ပေးလျက်ရှိကြောင်း သတင်းရရှိသည်။
MOALI

ရာဂီမုန်တိုင်းအရှိန်ကြောင့်ရေကြီးနစ်မြုပ်ပျက်စီးသွားသော လယ်ယာမြေများအား အခမဲ့ထွန်ယက်ရေးလုပ်ငန်းများဆောင်ရွက်ပေး

နေပြည်တော်၊ ဒီဇင်ဘာ ၁၁

ပြည်ထောင်စုနယ်မြေ နေပြည်တော်တွင် ၂၀၂၄ ခုနှစ်၊ စက်တင်ဘာလအတွင်း ဖြစ်ပွားခဲ့သော ရာဂီမုန်တိုင်းအရှိန်ကြောင့် ရေကြီးနစ်မြုပ်ပျက်စီးသွားသော ပျဉ်းမနားမြို့နယ်၊ တပ်ကုန်းမြို့နယ်၊ လယ်ဝေးမြို့နယ်၊ ပုဗ္ဗသီရိမြို့နယ်နှင့် ဇေယျာသီရိမြို့နယ်များအတွင်းရှိ ရေကြီးနစ်မြုပ်နီးဝေးလယ်ယာ မြေများအပေါ်တွင် ဆောင်းသီးနှံအချိန်မီ စိုက်ပျိုးနိုင်ရေးအတွက် နေပြည်တော်စက်မှုလယ်ယာ ဦးစီးဌာနအောက်ရှိ စက်မှုလယ်ယာစခန်း ၃ ခုဖြစ်သည့် အမှတ်(၆၈)စက်မှုလယ်ယာစခန်း တပ်ကုန်း မြို့၊ အမှတ်(၄၇) စက်မှုလယ်ယာစခန်း လယ်ဝေးမြို့နှင့် အမှတ်(၈၄)စက်မှုလယ်ယာစခန်း ပျဉ်းမနားမြို့ တို့မှ ထွန်စက်ကြီး ၄၇ စီးဖြင့် တောင်သူမှစက်သုံးဆီကျခံ၍ အခမဲ့ ထွန်ယက်ရေးလုပ်ငန်းများ ကူညီဆောင်ရွက်ပေးလျက်ရှိကြောင်း သိရှိရသည်။

ထိုသို့ တောင်သူမှစက်သုံးဆီကျခံ၍ အခမဲ့ ထွန်ယက်ရေးလုပ်ငန်းများ ကူညီဆောင်ရွက် ပေးလျက်ရှိရာတွင် ဒီဇင်ဘာ ၁၁ ရက်နေ့ထိ တပ်ကုန်း

မြို့နယ် ကျေးရွာ ၅ ရွာတွင် ထွန်ညီမျှဧကလွှာ ၁၀၉၆ ဒဿမ ၅၊ ဇေယျာသီရိမြို့နယ် ကျေးရွာတစ်ရွာတွင် ထွန်ညီမျှဧကလွှာ ၇၀ ဒဿမ ၄၊ ပျဉ်းမနားမြို့နယ် ကျေးရွာ ၃ ရွာတွင် ထွန်ညီမျှဧကလွှာ ၂၅၄၀ ဒဿမ ၄၂၊ ပုဗ္ဗသီရိမြို့နယ် ကျေးရွာ ၂ ရွာတွင်ထွန်ညီမျှဧကလွှာ ၉၃၀ နှင့် လယ်ဝေးမြို့နယ် ကျေးရွာ ၆ ရွာတွင် ထွန်ညီမျှဧကလွှာ ၂၈၈၇ ဒဿမ ၉၆ စုစုပေါင်းထွန်ညီမျှဧကလွှာ ၇၅၂၅ ဒဿမ ၂၈ ကူညီထွန်ယက်ပေးခဲ့ပြီး ဆောင်းသီးနှံစိုက်ပျိုးပြီးစီးသည်အထိ ဆက်လက်ဆောင်ရွက်ပေးသွားမည်ဖြစ်ကြောင်း သိရှိရသည်။
AMD



အာရှဆန်ဈေးကွက် -အိန္ဒိယမှ တင်ပို့သော ပေါင်းဆန်ဈေးသည် ရာသီသစ်ဆန်များဈေးကွက်အတွင်း များစွာဝင်ရောက်လျက်ရှိသောကြောင့် ဈေးနှုန်းဖိအားများရှိသော်လည်း အာဖရိကမှဝယ်လိုအားကောင်းမွန်ခြင်းကြောင့် ယခုအပတ်တွင် ပုံမှန်ဈေးနှုန်းအတိုင်း တည်ငြိမ်လျက်ရှိကြောင်း သိရရာတွင် ဗီယက်နမ်၌ ဈေးကွက်အတွင်း ရောင်းလိုအားများပြားမှုကြောင့် ဆန်ဈေးနှုန်းမှာ ကျဆင်းခဲ့ကြောင်း၊ ထိုင်းနိုင်ငံတွင် ဘတ်ငွေတန်ဖိုးကြောင့်ဆန်ဈေးနှုန်းမှာ အနည်းငယ်မြင့်တက်ခဲ့ကြောင်း The Economic Times သတင်းစာတွင် ဖော်ပြထားပါသည်။

ထိပ်တန်းဆန်တင်ပို့သူနိုင်ငံဖြစ်သည့် အိန္ဒိယ၏ ၅ မှတ်ပေါင်းဆန်မျိုးကွဲများကို ယခင်အပတ်ကဈေးနှုန်းများအတိုင်းပြောင်းလဲခြင်းမရှိဘဲ ယခုသီတင်းပတ်တွင် မက်ထရစ်တစ်တန်လျှင် ကန်ဒေါ်လာ ၄၄၄ မှ ဒေါ်လာ ၄၅၀ ဖြင့် ရောင်းချလျက်ရှိကြောင်း၊ အိန္ဒိယ၏ ၅ မှတ် ဆန်ဖြူသည် ယခုအပတ်တွင် မက်ထရစ်တစ်တန်လျှင် ကန်ဒေါ်လာ ၄၅၀ မှ ၄၅၈ ဒေါ်လာ အကြားတွင် အရောင်းအဝယ်ဖြစ်လျက်ရှိကြောင်း သိရှိရသည်။

အိန္ဒိယသည် စပါးစိုက်ပျိုးစရိတ်များ မြင့်တက်နေသော်လည်း ရှပ်ဈေးနှုန်း ကျဆင်းမှုက ဆန်တင်ပို့သူများကို ဈေးကွက်ယှဉ်ပြိုင်နိုင်စွမ်းရှိ

အိန္ဒိယတွင် ဆန်သစ်များ ဈေးကွက်ဝင်ရောက်လာမှုမြင့်တက် ဗီယက်နမ်တွင် ဈေးနှုန်းကျဆင်းမှုရှိ

စေ့ရန် ကူညီပေးနေကြောင်း နယူးဒေလီ အခြေစိုက် ကုန်သည်တစ်ဦးက ပြောကြားထားသည်။ အိန္ဒိယ ရှပ်သည် ယခုသီတင်းပတ်အတွင်း ဒေါ်လာ နှင့်နှိုင်းယှဉ်ပါက စံချိန်တင်ကျဆင်းခဲ့ပြီး ပို့ကုန်လုပ်ငန်းရှင်များ၏ အမြတ်ဝင်ငွေကို တိုးတက်ရရှိစေခဲ့ကြောင်း သိရှိရသည်။

ဗီယက်နမ်နိုင်ငံတွင် ၅ မှတ်ဆန်သည် ယခင်တစ်ပတ်က ၅၁၇ ဒေါ်လာ ရှိခဲ့ရာမှ ယခုအခါ မက်ထရစ်တစ်တန်လျှင် ၅၀၉ ဒေါ်လာဖြင့် ကမ်းလှမ်းရောင်းချလျက်ရှိကြောင်း ဗီယက်နမ်စားနပ်ရိက္ခာအသင်းမှ သိရသည်။

အမေရိကန်နိုင်ငံစိုက်ပျိုးရေးဦးစီးဌာန (USDA) က ဆန်ရောင်းလိုအားကောင်းမည်ဟု ခန့်မှန်းထားသောကြောင့် ဈေးနှုန်းများကျဆင်းခဲ့ခြင်းဖြစ်သည်ဟု ဟိုချီမင်းမြို့အခြေစိုက် ကုန်သည်တစ်ဦးက ပြောကြားထားသည်။

ဗီယက်နမ်နိုင်ငံ မဲခေါင်မြစ်ဝကျွန်းပေါ်ဒေသရှိ လယ်သမားများသည် နိုဝင်ဘာ ၂၀ ရက်အထိ နွေစပါး ဟက်တာ ၅၀၀,၀၀၀ ကို စိုက်ပျိုးခဲ့ပြီး ယင်းသည် ယခင်နှစ်ထက် ၃၀ ရာခိုင်နှုန်း မြင့်တက်ခဲ့

ကြောင်း ဗီယက်နမ် အထွေထွေစာရင်းအင်းရုံး၏ အချက်အလက်များအရ သိရသည်။

ထိုင်းနိုင်ငံ၏ ၅ မှတ်ဆန်သည် ယခင်အပတ်က ကန်ဒေါ်လာ ၅၁၀ နှုန်းသာရှိခဲ့ရာမှ ယခု တစ်ပတ်တွင် မက်ထရစ်တစ်တန်လျှင် ကန်ဒေါ်လာ ၅၁၀ မှ ၅၁၅ ဒေါ်လာသို့ အနည်းငယ်မြင့်တက်ခဲ့ကြောင်းနှင့် နှစ်ကုန်နီးလာသည်နှင့်အမျှ ဝယ်လိုအား ငြိမ်နေကြောင်းနှင့် ရေရှည်မူကောင်းမွန်သောကြောင့် နောက်ရာသီ သီးနှံအထွက်နှုန်းမှာလည်း

ကောင်းမွန်နိုင်ကြောင်း ဘန်ကောက်မြို့အခြေစိုက် ကုန်သည်တစ်ဦးက ပြောကြားထားကြောင်းသိရှိရသည်။ အခြားသော ကုန်သည်တစ်ဦးကမူ ဘတ်ငွေအားကောင်းခြင်းကြောင့် ဈေးအနည်းငယ် တက်လာခြင်း ဖြစ်သည်ဟု ပြောကြားထားသည်။

မျိုးမြင့်မောင်

Asia rice: New Season supplies rise in India; Vietnam rates drop, The Economic Times, 12 December, 2024.



အနောက်ဘင်္ဂလားပြည်နယ်တွင် ယခုနှစ် အာလူးစိုက်ဧရိယာ ယခင်နှစ်ကထက် တိုးမြင့် လာဖွယ်ရှိ

အနောက်ဘင်္ဂလားပြည်နယ်တွင် ယခုနှစ် အာလူးစိုက်ပျိုးမြေဧရိယာသည် ယခင်နှစ်ကထက် တိုးမြင့်လာဖွယ်ရှိကြောင်းနှင့် နောင်လာမည့် ၁၀ ရက်အတွင်း အာလူးမျိုးချစိုက်ပျိုးခြင်း လုပ်ငန်းစဉ်များ ပြီးဆုံးမည်ဖြစ်ကြောင်း The Hindu Businessline သတင်းဌာနက ယခုလ ၁၁ ရက်က ဖော်ပြသည်။

ပြည်နယ်တွင် အာလူးကို တစ်နိုင်

ငံလုံး၌ ဒုတိယအများဆုံးထုတ်လုပ်ပြီး၊ တောင်သူများ အနေဖြင့် ယခုနှစ်တွင် ဈေးကောင်းများရရှိခဲ့သည့်အတွက် စိုက်ဧကများထပ်မံ တိုးချဲ့စိုက်ပျိုးသွားဖွယ်ရှိကြောင်း ခန့်မှန်းထားသည်။

“ပြည်နယ်မှာ အာလူးမျိုးစိုက်ပျိုးခြင်းလုပ်ငန်းစဉ်က ၆၅၇၇၀ ရာခိုင်နှုန်းလောက် ပြီးစီးနေပါပြီ။ လာမည့် ၁၀ ရက်ခန့်အတွင်း လုပ်ငန်းစဉ်များ ပြီးဆုံးမယ်လို့ ကျနော်တို့ခန့်မှန်းပါ

တယ်။ တောင်သူများအနေဖြင့် ဈေးကောင်းများရရှိကြတဲ့အတွက် ယခင်နှစ်နှင့် နှိုင်းယှဉ်ပါက စိုက်ဧက ၄ ရာခိုင်နှုန်းမှ ၅ ရာခိုင်နှုန်း တိုးတက်လာဖို့ရှိပါတယ်။ ယခင်နှစ်အတွက် သို့မဟုတ် ယခုနှစ်အစပိုင်း အတွက် ရိပ်သိမ်းထားတဲ့ အာလူးစိုက်တောင်သူများဟာ ဈေးကောင်းတွေရရှိထားပြီး၊ ပြည်နယ်တစ်ခုနှင့်တစ်ခု ရောင်းဝယ်ဖောက်ကားမှု ကန့်သတ်ချက်ကြောင့် စိုက်ပျိုးဧရိယာအပေါ်သက်ရောက်မှုရှိမှာ မဟုတ်ပါဘူး။” ဟု အနောက်ဘင်္ဂလားပြည်နယ် အအေးခန်းသိုလှောင်ရုံအသင်း၏ အကြီးတန်းအသင်းဝင်တစ်ဦးဖြစ်သော Patit Paban De က ပြောကြားခဲ့သည်။

Mamata Banerjee ဦးဆောင်သော အနောက်ဘင်္ဂလားပြည်နယ် အစိုးရသည် အာလူးကုန် လက်ကျန်နှင့် ဈေးနှုန်းကို ထိန်းသိမ်းနိုင်ရန်

ပြည်နယ်တစ်ခုနှင့်တစ်ခု ရောင်းဝယ်ဖောက်ကားမှုအား ကန့်သတ်ထားကြောင်း သိရသည်။ ပြည်နယ်အတွင်း ဖျမ်းမျှအာလူးစိုက်ပျိုးမြေစုစုပေါင်း ဟက်တာ ၄ ဒသမ ၇ သိန်းခန့်ရှိကာ ၂၀၂၃-၂၄ ဘဏ္ဍာနှစ်တွင် စုစုပေါင်း အာလူးထုတ်လုပ်မှု တန်ချိန် ၁၀၀ သိန်းခန့်ရှိကြောင်း သိရသည်။

“Chandramukhi အာလူးမျိုးစိုက်ပျိုးမှုက ပြီးစီးပါပြီ။ လက်ရှိမှာ Jyoti အာလူးမျိုးများကို စိုက်ပျိုးလျက်ရှိပါတယ်။” ဟု Patit Paban De က ပြောကြားခဲ့သည်။ “အကယ်၍ ရာသီဥတုအခြေ အနေပေးလျှင် စိုက်ဧကလည်း တိုးတက်လာတာဖြစ်သည့်အတွက် ယခုနှစ် အာလူးထုတ်လုပ်မှုက တန်ချိန် ၁၂၀ သိန်းခန့်ရှိနိုင်ပါတယ်။” ဟု ၎င်းက ဖြည့်စွက်ပြောကြားခဲ့သည်။

ကောင်းထွဋ်အောင်

The Hindu Businessline, West Bengal likely to witness increase in area under cultivation for potato, sowing to be completed within 10 days, Kolkata, December 11



ဗီယက်နမ်နိုင်ငံ၏ လယ်ယာထွက်ကုန်တင်ပို့မှုသည် ယခုနှစ်တွင် ဝင်ငွေဒေါ်လာ ၆၀-၆၁ ဘီလီယံအထိ ရှိလာကာ ၂၀၂၃ ခုနှစ်နှင့်နှိုင်းယှဉ်ပါက မကြုံစဖူး မှတ်တိုင်တစ်ခုအဖြစ် အောင်မြင်မှု လမ်းကြောင်းပေါ်တွင် ရှိနေကြောင်း သိရသည်။

လက်ရှိအချိန်တွင် အဓိကကျသည့် ကဏ္ဍအတော်များများသည် သတ်မှတ်ချိန်ထက် ကျော်လွန်ရောက်ရှိနေပြီဖြစ်သည်။ “အသီးများ၏ဘုရင်” ဟု အမည်ပေးထားသော ဒူးရင်းသီးသည် စံသတ်မှတ်ချက်အသစ်တစ်ခုကို ဆောင်ကြဉ်းပေးခဲ့သည်။ စက်တင်ဘာတွင် ၎င်း၏ ပို့ကုန်တန်ဖိုးသည် စံချိန်တင်ဒေါ်လာ ၂ ဒသမ ၈၁ ဘီလီယံအထိရှိခဲ့ပြီး ယမန်နှစ်ကရရှိသည့် စုစုပေါင်းဒေါ်လာ ၂ ဒသမ ၂ ဘီလီယံ ကို ကျော်လွန်သွားခဲ့သည်။ အဆိုပါကိန်းဂဏန်းသည် ၁၀ လအတွင်း ဒေါ်လာ ၃ ဘီလီယံအထိ မြင့်တက်လာပြီး နှစ်ကုန်တွင် ဒေါ်လာ ၃ ဒသမ ၃ ဘီလီယံအထိ ရောက်ရှိရန် ခန့်မှန်းထားသည်။

လက်ရှိတိုးတက်မှု အရှိန်အဟုန်ဖြင့် အေးခဲထားသော ဒူးရင်းသီးများကို တရားဝင်လမ်းကြောင်းများမှ တစ်ဆင့် တရုတ်နိုင်ငံသို့ တင်ပို့သည့် ကုန်ပစ္စည်းများစာရင်းတွင် ထည့်သွင်းခြင်း၊ သစ်သီးများကို သင်္ဘောများဖြင့် တင်ပို့ရောင်းချခြင်းဖြင့် လာမည့်နှစ်တွင် အမေရိကန်ဒေါ်လာ ၄ ဘီလီယံအထိ ရှိလာနိုင်ဖွယ်ရှိကြောင်း ဗီယက်နမ်သစ်သီးဝလံနှင့်ဟင်းသီးဟင်းရွက် အသင်း (Vinafruit) ၏ အထွေထွေ အတွင်းရေးမှူး Dang Phuc Nguyen က ပြောကြားခဲ့သည်။ ၎င်း၏ ခိုင်မာသော တိုးတက်မှုကြောင့် ၉ လအတွင်း စုစုပေါင်းသစ်သီးဝလံနှင့်ဟင်းသီးဟင်းရွက် တင်ပို့မှုတန်ဖိုးကို ၂၀၂၃ ခုနှစ် ကိန်းဂဏန်းနှင့်ညီမျှ

ဗီယက်နမ်၏ လယ်ယာထွက်ကုန်တင်ပို့မှုများ စံချိန်တင်သည့် ထူးခြားသော နှစ်တစ်နှစ်ဖြစ်ခဲ့



သည့် အမေရိကန်ဒေါ်လာ ၅ ဒသမ ၆ ဘီလီယံအထိ ရရှိစေခဲ့ပြီး ၁၀ လတွင် အမေရိကန် ဒေါ်လာ ၆ ဒသမ ၂ ဘီလီယံနှင့် ၁၁ လတွင် အမေရိကန်ဒေါ်လာ ၆ ဒသမ ၆ ဘီလီယံအထိ ရရှိစေခဲ့သည်။

တစ်ချိန်တည်းတွင်ပင် ဆန်စပါးကဏ္ဍသည် လွန်ခဲ့သည့်နှစ်၏ စုစုပေါင်းပို့ကုန်တန်ဖိုးထက် ၁၀ လအတွင်း ထူးထူးခြားခြား စွမ်းဆောင်နိုင်ခဲ့သည်။ ၂၀၂၃ ခုနှစ်က တန်ချိန် ၈ ဒသမ ၁ သန်းနှင့် နှိုင်းယှဉ်ပါက ပမာဏမှာ တန်ချိန် ၇ ဒသမ ၈ သန်းဖြင့် အနည်းငယ်ကျဆင်းသွားသော်လည်း မြင့်မားသော ပို့ကုန်ဈေးနှုန်းများသည် ဝင်ငွေဒေါ်လာ ၄ ဒသမ ၉ ဘီလီယံသို့ ရရှိစေခဲ့ပြီး ယမန်နှစ်က ဒေါ်လာ ၄ ဒသမ ၆ ဘီလီယံကို ကျော်လွန်သွားခဲ့သည်။ နိုဝင်ဘာလပထမ ၁၅ ရက်အတွင်း ပြည်ပသို့ ဆန်တန်ချိန် ၃၀၀,၀၀၀ နီးပါး တင်ပို့နိုင်ခဲ့ပြီး စုစုပေါင်းပို့ကုန်တန်ဖိုး အ

မေရိကန်ဒေါ်လာ ၅ ဘီလီယံအထိ တိုးမြင့်လာခဲ့သည်။

အောက်တိုဘာလသည် ပြည်တွင်းကော်ဖီ ခူးဆွတ်မှု စတင်ချိန်ဖြစ်ပြီး ၁၀ လ အတွင်း စုစုပေါင်းတင်ပို့မှုတန်ချိန် ၁ ဒသမ ၂ သန်းရှိပြီး အမေရိကန်ဒေါ်လာ ၄ ဒသမ ၆ ဘီလီယံတန်ဖိုးရှိကာ ၂၀၂၃ ခုနှစ်တစ်နှစ်လုံးရရှိထားသော အမေရိကန်ဒေါ်လာ ၄ ဒသမ ၂ ဘီလီယံနီးပါးပမာဏကို ကျော်လွန်ခဲ့သည်။ အခြေခံအားဖြင့် ဝယ်လိုအားထက်ရောင်း လိုအား နိမ့်ကျ နေသဖြင့် ကော်ဖီဈေးနှုန်းများ မြင့်မားနေမည်ဟုမျှော်လင့်ထားကြောင်း ဗီယက်နမ် ကော်ဖီ-ကိုကိုးအသင်း (Vicofa) ၏ ဒုတိယဥက္ကဋ္ဌ Do Ha Nam က ပြောကြားခဲ့သည်။

သို့သော်လည်း အနာဂတ်တွင် ဈေးနှုန်းအတက်အကျများသည် သစ်တောပြုန်းတီးမှု တိုက်ဖျက်ရေး စည်းမျဉ်းများ (EUDR) ကို ၂၀၂၄ ခု

နှစ်၊ ဒီဇင်ဘာ ၃၀ ရက်နေ့ သို့မဟုတ် ပြီးခဲ့သည့် ၁၂ လအတွင်း ကျင့်သုံးရန် ရှိမရှိနှင့် ပတ်သက်၍ ဥရောပသမဂ္ဂ၏ နောက်ဆုံး ဆုံးဖြတ်ချက်အပေါ် မူတည်မည် ဖြစ်သည်။ အရှိန်မြင့်လာပြီးနောက် ငရုတ်ကောင်းစေ့လုပ်ငန်းသည် ၁၀ လအတွင်း ပို့ကုန်ဝင်ငွေ ဒေါ်လာ ၁ ဒသမ ၁ ဘီလီယံ ရရှိခဲ့သည့်အပြင် နှစ်စဉ် ၄၇ ရာနှုန်းတိုးလာခဲ့သဖြင့် အရှိန်အဟုန်ပြင်းစွာ ပြန်လည်ကောင်းမွန်လာခဲ့သည်။ ၂၀၁၇ ခုနှစ်နောက်ပိုင်း ပထမဆုံးအကြိမ်အဖြစ် ထုတ်ကုန်သည် ဒေါ်လာဘီလီယံချီသောပို့ကုန်အမျိုးအစားအဖြစ် ပြန်လည်ဝင်ရောက်ရန် စီစဉ်ထားပြီး ၎င်း၏ ၂၀၂၄ ခုနှစ်ကုန်သွယ်မှုပမာဏသည် အမေရိကန်ဒေါ်လာ ၁ ဒသမ ၃ ဘီလီယံ ကျော်ရှိမည်ဟု ခန့်မှန်းထားသည်။

တစ်ချိန်တည်းတွင် သီဟိုဠ်စေ့တင်ပို့မှုသည် ဇန်နဝါရီမှအောက်တိုဘာအတွင်း ၂၀၂၃ ခုနှစ် တစ်နှစ်တာ ရရှိခဲ့သည့် ကိန်းဂဏန်းနှင့်ကိုက်ညီသော အမေရိကန်ဒေါ်လာ ၃ ဒသမ ၆ ဘီလီယံအထိ ရောက်ရှိခဲ့သည်။ ဗီယက်နမ်နိုင်ငံသည် ကမ္ဘာပေါ်တွင် အစေ့အဆန်တင်ပို့မှု၌ ထိပ်တန်းနိုင်ငံအဖြစ် ရပ်တည်နေပြီး ယခုနှစ်တင်ပို့မှုတန်ဖိုးသည် စံချိန်တင်ဒေါ်လာ ၄-၄.၅ ဘီလီယံအထိ ရှိလာမည်ဟု ခန့်မှန်းထားကြောင်း သိရှိရသည်။

ဖုန်းမြတ်ဝင်းမောင်မောင်
<https://theinvestor.vn/Vietnam-agricultural-product-exports-poised-for-record-breaking-year-d13607.html>

ထုတ်လုပ်မှုကျဆင်းမှုကြောင့် အိန္ဒိယ လက်ဖက်ဈေး ၁၈ ရာခိုင်နှုန်း မြင့်တက်

အိန္ဒိယ လက်ဖက်သည် ဇန်နဝါရီမှ အောက်တိုဘာလအတွင်း ယခင်နှစ်ကာလတူနှင့်နှိုင်းယှဉ်ပါက ထုတ်လုပ်မှုပမာဏမှာ ၁၁၂ ဒသမ ၁၁ သန်း ကီလိုဂရမ်သာရှိသဖြင့် ၆၆ ဒသမ ၃၉ သန်း ကီလိုဂရမ်လျော့နည်းသွားသကဲ့သို့ ဈေးနှုန်းမှာလည်း ၁၈ ရာခိုင်နှုန်းမြင့်တက်ခဲ့ကြောင်းသိရသည်။

အာသံလက်ဖက်စိုက်ပျိုးသူများနှင့် ကူးသန်းရောင်းဝယ်ရေးနှင့် စက်မှုလက်မှုဝန်ကြီး Piyush Goyal တို့အကြား မကြာသေးမီက ပြုလုပ်ခဲ့သည့် အစည်းအဝေးတွင် ယင်းကို ထုတ်ဖော်ပြောကြားခဲ့ခြင်းဖြစ်ပြီး ဝန်ကြီးက လက်ဖက်အရည်အသွေး



ကောင်းများ ထုတ်လုပ်ရန်နှင့် ဓါတုဆေးဝါးကျွမ်းကျင်မှုကန်သတ်ချက် (MRLs) များအပေါ် လိုက်နာဆောင်ရွက်ရေးတို့ကိုအလေးပေးပြောကြားခဲ့ပြီး စားနပ်ရိက္ခာလုံခြုံမှုနှင့် စံချိန်စံညွှန်းများ ကြီးကြပ်ရေး အဖွဲ့ (FSSAI) နှင့် ပြည်နယ်အစိုးရများ ယင်း အပေါ် လိုက်နာဆောင်ရွက်မှု ရှိ/မရှိကို တင်းကြပ်စွာ စောင့်ကြည့်ရန် အကြံပြုခဲ့သည်။

သို့သော် အရည်အသွေးမြင့်ထုတ်ကုန်များ ရှိသော ဥယျာဉ်များသည် Tea Board ၏ လမ်းညွှန်ချက်များနှင့်အညီ ကင်းလွတ်ခွင့်များ လျှောက်ထားနိုင်ကြောင်းနှင့် ကုန်စည်စီးဆင်းမှု လွန်ကဲမှုကို လျှော့ချရန်နှင့် လက်ဖက်ကဏ္ဍ ရေရှည်တည်တံ့စေရန်အတွက် ဈေးနှုန်းများကို ထိန်းထားရန် လိုအပ်ကြောင်းလည်း ၎င်းက အလေးပေးပြောကြား

စာ-၁၅ သို့

ရှေး ယခင် မြန်မာမင်းများလက်ထက်ကတည်းက စား၍အလွန်ကောင်းကာ နူးညံ့လှသည့် အဆင့်မြင့် ပဲတစ်မျိုးကို ဘုရင်များစားသုံးတော်မူကြ၍ စားတော်ပဲဟုခေါ်ခဲ့ပါသည်။ ယခုအခါ အရည်အသွေးမီ ဟင်းသီးဟင်းရွက်အဖြစ် အသုံးပြုလာကြ၍ ပဲစိမ်းသီး (ခေါ်) Green Pea ကို အဆင့်မြင့်စားသောက်ဆိုင်ကြီးများတွင် ဟင်းသီးဟင်းရွက်အဖြစ် အသုံးပြုမှု တွင်ကျယ်လာပါသည်။ ပဲစိမ်းသီးပင်၏ ရုက္ခဗေဒအမည်မှာ Pisum Sativum ဟုခေါ်ပါသည်။ အင်္ဂလိပ်အမည်မှာ Green Pea၊ English Pea၊ Sweet Pea ဟုခေါ်ပါသည်။ မြန်မာအမည်ဖြင့် စားတော်ပဲဟုခေါ်ပါသည်။ စားတော်ပဲ (ခေါ်) ပဲစိမ်းသီးကို နေရာဒေသတိုင်းတွင် စိုက်ပျိုး၍ မရပါ။ ပဲစိမ်းသီးသည် အေးမြသော ရာသီဥတုရှိသည့် အပူချိန် ၁၀ ဒီဂရီမှ ၁၈ဒီဂရီ စင်တီဂရိတ်ရှိသော ဒေသတို့တွင် အော်ဂဲနစ်မတ်တာ ကြွယ်ဝသော မြေကောင်းများတွင် ဖြစ်ထွန်းပါသည်။ ထို့ကြောင့် မြန်မာနိုင်ငံတွင် ကချင်ပြည်နယ်၊ မြစ်ကြီးနား၊ ဗန်းမော်၊ စစ်ကိုင်းတိုင်း အထက်ပိုင်းအညာဒေသများနှင့် ရှမ်းပြည်နယ်၏ အချို့ဒေသများတွင် စိုက်ပျိုးကြပါသည်။

စာရေးသူသည် စစ်ကိုင်းတိုင်းဒေသကြီး၊ တန့်ဆည်မြို့နယ်၊ ဝက်တိုး နိုင်ငံပိုင်စိုက်ကွင်းစခန်း အမှတ်(၃) တာဝန်ခံအဖြစ်ဆောင်ရွက်စဉ် မြေဆီဩဇာထက်သန်သော မြေနီမိုပိုင်းတွင် ဆောင်းသီးနှံအဖြစ် နိုင်ငံဘာ၊ ဒီဇင်ဘာ၊ ဇန်နဝါရီ၊ ဖေဖော်ဝါရီလများတွင်စားတော်ပဲစိုက်ပျိုး ထုတ်လုပ်ခြင်းနှင့်စပ်လျဉ်း၍ အတွေ့အကြုံရခဲ့ပါသည်။ ရခဲ့သောအတွေ့အကြုံကို အသုံးပြု၍ Internet နှင့် Google တို့မှ အတွေ့အကြုံနှင့် ပေါင်းစပ်ကာ ဤဆောင်းပါးကို ရေးသားတင်ပြလိုက်ရခြင်းဖြစ်ပါသည်။

ပဲစိမ်းသီးမျိုးကောင်းမျိုးသန့်များ
ပဲစိမ်းသီးကို စိုက်ပျိုးရာတွင် မျိုးကောင်းမျိုးသန့်များကို ရွေးချယ်၍ စိုက်ပျိုးရပါသည်။ မြန်မာနိုင်ငံတွင် စားတော်ပဲ (ပဲစိမ်းသီး) စိုက်ပျိုးထုတ်လုပ်မှု အားနည်းခဲ့ပါသည်။ ထို့ပြင် ပဲစိမ်းသီး မျိုးကောင်းမျိုးသန့်များ ရွေးချယ်စိုက်ပျိုးထုတ်လုပ်မှုလည်း နည်းခဲ့ပါသည်။ ထို့ကြောင့် ယခုအခါ ပဲစိမ်းသီး မျိုးကောင်းမျိုးသန့်များကို တရုတ်နိုင်ငံမှတင်သွင်း၍ မြစ်ကြီးနား၊ ဗန်းမော်ဒေသတွင် စိုက် ပျိုးထုတ်လုပ်ကြပါသည်။ ပဲစိမ်းသီးမျိုးကောင်းမျိုးသန့်၏ ဈေးနှုန်းများလည်း မြင့်မားပါသည်။

ပဲစိမ်းသီးမျိုးတို့တွင် အခွံလည်းစိမ်း၊ အစေ့လည်းစိမ်းသောမျိုးနှင့် အခွံဝါမျိုးဟူ၍ ရှိပါသည်။ ဟင်းသီးဟင်းရွက်များအဖြစ် အစိမ်းမျိုးက ပို၍ ကောင်းပါသည်။ ပဲစိမ်းသီးအမျိုးအမျိုးရှိသည့်အနက် စားသုံးမှုအပေါ်မူတည်၍ Snap Pea၊ Sweet Pea ဟူ၍ခေါ်ကြသည်။ အချို့မှာ အဆင့်မြင့် စားသောက်ဆိုင်များတွင် အစိမ်းကြော်အဖြစ် အသုံးပြုကြပါသည်။ Field Pea (ခေါ်)စားတော်ပဲမျိုး များကိုမူ ကွင်းကျယ်ထဲတွင် စိုက်ပျိုးကြပါသည်။ Green Pea (ခေါ်) မျိုးများကိုမူ ဥယျာဉ်ခြံ(Garden) တို့ထဲတွင် စိုက်ပျိုးကြ၍ Garden Pea ဟုလည်းခေါ်သည်။ Garden Pea ကို ဟင်းသီးဟင်းရွက် အဖြစ် အသုံးပြု၍ အစိမ်းကြော်နှင့် အသုပ်များပြုလုပ်၍ စားသုံးကြပါသည်။ စားတော်ပဲကိုမူ အစေ့အခြောက်အဖြစ်ရရှိရန် စိုက်ပျိုးထုတ်လုပ်၍ စားတော်ပဲပြုတ်အဖြစ် စားသုံးကြပါသည်။

ပဲစိမ်းသီးမျိုးကောင်းမျိုးသန့် Snap Pea နှင့် Shelling Pea ရှိပါသည်။ ပဲစိမ်းသီးမျိုးများတွင် Arka မျိုးကွဲများမှာ အကောင်းဆုံးဖြစ်ပါသည်။

ကြိုက်နှစ်သက်သော မြေအမျိုးအစား
ပဲစိမ်းသီးသည် စိုက်ပျိုးမြေနှင့် ရာသီဥတု ရွေးချယ်မှုရှိသော သီးနှံဖြစ်၏။ ဒေသတိုင်း၊ ရာသီဥတုတိုင်းတွင် မဖြစ်ထွန်းနိုင်ပါ။ နွေးမြေ၊ ရွှံ့နွေးမြေတို့တွင် ဖြစ်ထွန်းနိုင်ပြီး မြစ်နွေးပိုမြေနှင့် အော်ဂဲနစ်မတ်တာ ကြွယ်ဝသော ရေစီးရေလာကောင်းမွန်သည့် မြေကောင်းများကို ကြိုက်နှစ်သက်၏။ မြေအချဉ်အငန်ဓာတ် Ph 6 မှ 7.5 အထိ ကြိုက်နှစ်သက်၏။

ပဲစိမ်းသီးကြိုက်သောမိုးရေချိန်မှာ စိုက်ပျိုးထုတ်လုပ်မှုရာသီ (၃) လတွင် မိုးရေချိန် လက်မပေါင်း ၄၀၀-၅၀၀ မီလီမီတာဖြစ်ပါသည်။ အေးမြသော စိုက်ပျိုးချိန်တစ်လျှောက် မြေတွင်း အစိုဓာတ် အနေတော်ဖြစ်အောင်

ရေသွင်းရေထုတ်၍လည်း စိုက်ပျိုးနိုင်သည်။

စိုက်စနစ်၊ စိုက်တန်းနှင့် အပင်အကွာအဝေး
ပဲစိမ်းသီးအထွက်နှုန်းကောင်းမွန်ရန် စိုက်စနစ်၊ စိုက်တန်းနှင့် အပင်အကွာအဝေးမှန်ကန်ရန် လိုအပ်ပါသည်။ ထိုသို့ ကောင်းစွာစိုက်ပျိုးနိုင်ရန် ရှေးဦးစွာ စိုက်ပျိုးမြေ ပြုပြင်ရာတွင် မြေကို လိုအပ်သလို ထယ်ထိုး ထွန်မွှေပြုလုပ်ပြီး ထယ်ရေးနက်ထွန်ရေးညက်အောင်ကောင်းစွာ ပြုပြင် ရမည်။ သို့မှသာလျှင် ပဲစိမ်းသီးပင်များ အမြစ်ကောင်းစွာ ဖြစ်ထွန်းနိုင်ပါသည်။ မြေပြုပြင်ချိန်တွင် အော်ဂဲနစ်မတ်တာကို တစ်ဧကလျှင် ၅တန်ခန့် ထည့်ပေးရမည်။ ပဲစိမ်းသီးမျိုးစေ့များကို Rhizobium Legumino num ပဲမြစ်ဖု ဇီဝမြေဩဇာတို့နှင့် လူးနယ်စိုက်ပျိုးရသည်။

ပဲစိမ်းသီးကို နှစ်မျိုးစိုက်ပျိုးနိုင်ပါသည်။ စိုက်ပေါင်နှင့် စိုက်ပျိုးခြင်း (Ridge Sowing) နှင့် ရိုးရိုးစိုက်သောနည်းဖြစ်သည့် မြေပြင်ပေါ်တွင် စိုက်ပျိုးခြင်း (Flat Sowing) တို့ဖြစ်ပါသည်။ စိုက်ပေါင်နှင့် စိုက်ပျိုးရာတွင် ပေါင်တစ်ပေါင်ကို ၆၀ cm ပြုလုပ်၍ ပေါင်ပေါ်တွင် ၂၅ cm ခြား၍ စိုက်တန်းနှစ်တန်း ဖော်ရပါမည်။ စိုက်တန်းပေါ်တွင် တစ်ကျင်းနှင့်တစ်ကျင်း ၁၀ cm ခြားပြီး

စိုက်ပျိုးရပါမည်။ Flat Sowing စိုက်ပျိုးရာတွင် စိုက်တန်းတစ်တန်းနှင့် တစ်တန်း ၂၅ cm ခြား၍ စိုက်တန်းဖော်ပြီး စိုက်တန်းထဲတွင် တစ်ကျင်းနှင့်တစ်ကျင်း ၁၀ cm ခန့်ခြား၍ ၂-၅ cm အနက်တွင် မျိုးစေ့ချ စိုက်ပျိုးရပါမည်။ ပဲစိမ်းသီးပင်များကို တိုင်ထောင်နွယ်တက်၍ သွပ်ကြိုးတန်းထိုး၍လည်း စိုက်ကြပါသည်။

သဘာဝမြေဩဇာနှင့် ဓာတ်မြေဩဇာ အသုံးပြုခြင်း
ပဲစိမ်းသီးပင်သည် မြေဆီဩဇာထက်သန်သောမြေတွင် စိုက်မှသာ အရည်အသွေးမီကာ အထွက်နှုန်းကောင်းနိုင်မည်ဖြစ်ပါသဖြင့် သဘာဝမြေဩဇာများကို ပြုလုပ်သုံးစွဲခြင်းနှင့် ဓာတ်မြေ ဩဇာများ စနစ်တကျ အသုံးပြုရန် လိုအပ်ပါသည်။

ရာသီမှန်ရန်နှင့် ရေသွင်းရေထုတ် စနစ်တကျ လုပ်ပေးခြင်း
အပူချိန် ၁၀ ဒီဂရီမှ ၁၈ ဒီဂရီအတွင်းရှိ အေးမြသောရာသီတွင် စိုက်ပျိုးရန်လိုသကဲ့သို့ သွင်းရေကို လိုအပ်သလို စနစ်တကျ သွင်းပေးရန်လိုအပ်ပါသည်။ လိုသည်ထက်ပို၍ လွန်ကဲစွာ မိုးရွာ၍ စိုက်ခင်းရေနစ်မြုပ်ပါက ရေကို စနစ်တကျ ထုတ်ပစ်ရန်လည်းလိုပါသည်။

ပိုးမွှားရောဂါကာကွယ်နှိမ်နင်းနည်းများ
ပဲစိမ်းသီးတွင် အဓိကအားဖြင့်ကျရောက်တတ်သော ပိုးမွှားတို့မှာ ပျူ၊ ပဲစိမ်းသီးဖလံနှင့် အရွက်တွင် ကျရောက်တတ်သည့် အညိုရောင် ကျိုင်းကောင်ငယ်များဖြစ်ပါသည်။ အဆိုပါပိုးများကို ကာကွယ်နှိမ်နင်းရာတွင် ဘက်စုံကာကွယ်နှိမ်နင်းနည်းစနစ် Integrated Pest Control စနစ်ကို အသုံးပြုရပါမည်။ ပိုးသတ်ဆေးကို လိုအပ်၍အသုံးပြုမည်ဆိုပါက ပင်လုံးပြန့် ပိုးသတ်ဆေးတစ်မျိုး (သို့မဟုတ်)တမာပိုးသတ်ဆေးကိုလည်းကောင်း၊ ထိသေ၊ စားသေဆေးတစ်မျိုးမျိုးကိုလည်းကောင်း အသုံးပြုရပါမည်။

ပဲစိမ်းသီးတွင် ကျရောက်သောရောဂါများမှာ အဓိကအားဖြင့် ၃ မျိုးရှိပါသည်။ Downy Gray Mieldew Powdery Mildew နှင့် Root Rot ရောဂါတို့ဖြစ်ပါသည်။ အဆိုပါရောဂါတို့ကိုလည်း Integrated Disease Mangement ဘက်စုံရောဂါကာကွယ်နှိမ်နင်းနည်းကို အသုံးပြုရပါမည်။ လိုအပ်၍ ဆေးကိုအသုံးပြုရမည်ဆိုပါက Powdery Mieldew အတွက် difeno cona zole နှင့် Triadimefen ဆေးကို အသုံးပြုသင့်ပါသည်။ Downy Mieldew ရောဂါအတွက် Raze ဆေးကို အသုံးပြုသင့်ပါသည်။ Root Rot ရောဂါအတွက်မူ မြစ်ရောဂါနိုင်သော နို့သတ်ဆေးတစ်မျိုးမျိုးကို ဆေးဘူးအညွှန်းပါအတိုင်း အသုံးပြုရပါမည်။

ပဲစိမ်းသီးကို စားသုံးရန်အတွက် အသုံးပြုပုံ
ပဲစိမ်းသီးကို ၆၅-၇၀ ရက်သားတွင် အသီးနုများကို ခူး၍ အစေ့များစာ-၉ သို့

ချေးကွက်ထွင်ကျယ်လာသည့် စားတော်ပဲ (သို့) ပဲစိမ်းသီး



ပဲစိမ်းသီးလှည့်ပုံ၊ ပဲစိမ်းသီးမျိုးကောင်းမျိုးသန့်



ပဲစိမ်းသီးမျိုးကောင်းမျိုးသန့်

လှဆန်း(စိုက်ပညာရှင်)

တရုတ်နိုင်ငံသို့ ကော်ဖီ ပိုမိုတင်ပို့သွားရန် အီသီယိုးပီးယား မျှော်မှန်းထား

တရုတ်နိုင်ငံသည် အီသီယိုးပီးယား ကော်ဖီတင်ပို့မှု၏ ထိပ်တန်းနေရာ များအနက်မှ တစ်ခုဖြစ်လာသော ကြောင့်အီသီယိုးပီးယားအစိုးရသည် လျှင်မြန်စွာ ကြိုးစား လာသော တရုတ်ကော်ဖီဈေးကွက်ကို ထပ်မံ ထိုးဖောက်ရန် စိတ်အားထက်သန် လျက်ရှိကြောင်း သိရှိရသည်။

Ethiopian Coffee and Tea Authority (ECTA)မှ တာဝန်ရှိသူများသည် အရှေ့အာဖရိကရှိ အီသီယိုးပီးယားနိုင်ငံ၏ ကော်ဖီကို စိတ်ဝင်စားသော တရုတ်စီးပွားရေးကိုယ်စားလှယ်များနှင့် ဆွေးနွေးခဲ့ကြောင်း ECTA က ထုတ်ပြန်သည့်ကြေညာချက်တွင် ဖော်ပြထားကြောင်း သိရှိရသည်။

ဆွေးနွေးမှုအတွင်း တရုတ်နိုင်ငံသည် အီသီယိုးပီးယားကော်ဖီကို တင်သွင်းသည့်ထိပ်တန်း ၁၀ နိုင်ငံအနက်မှ တစ်နိုင်ငံဖြစ်လာသောကြောင့် တရုတ်ဈေးကွက်သည် အီသီယိုးပီးယားကော်ဖီ တင်ပို့ရောင်းချသူများအတွက် ပို၍အရေးပါလာကြောင်းကို ECTA မှ တာဝန်ရှိသူများနှင့် အီသီယိုးပီးယား ကော်ဖီတင်



ပို့ရောင်းချသူများက အလေးပေးပြောကြားခဲ့သည်ဟု သိရှိရသည်။

မကြာသေးမီနှစ်များအတွင်း အီသီယိုးပီးယားမှ တရုတ်နိုင်ငံသို့ ကော်ဖီတင်ပို့မှု အရှိန်အဟုန်ဖြင့် မြင့်တက်လာကြောင်းနှင့် တရုတ်လူမျိုးများ အကြားတွင် ကော်ဖီသောက်သုံးသူများပြားလာပြီး အီသီယိုးပီးယားကော်ဖီ၏ လူကြိုက်များမှု မြင့်တက်လာခြင်းသည် အီသီယိုးပီးယား၏ ကော်ဖီတင်ပို့မှုဈေးကွက်

ကို တွန်းအားပေးလျက်ရှိကြောင်း အီသီယိုးပီးယားမှ တာဝန်ရှိသူများနှင့် ကော်ဖီတင်ပို့ရောင်းချသူများက ပြောကြားခဲ့သည်ဟု သိရှိရသည်။

အီသီယိုးပီးယားမှ ကော်ဖီကို တိုက်ရိုက်တင်သွင်းသည့် တရုတ်ကော်ဖီဝယ်ယူသူများ သိသိသာသာတိုးလာခြင်းကြောင့် လွန်ခဲ့သည့် သုံးနှစ်အတွင်း တရုတ်နိုင်ငံသို့ အီသီယိုးပီးယား ကော်ဖီတင်ပို့မှုပမာဏသည် နှစ်စဉ် ပျမ်းမျှ ၂၇ ရာခိုင်နှုန်း တိုးလာ

ကြောင်း အာဏာပိုင်များ၏ အချက်အလက်များအရ သိရှိရသည်။

ကော်ဖီထုတ်လုပ်မှုတွင် ကျော်ကြားသော အီသီယိုးပီးယားနိုင်ငံသည် ၂၀၂၄ ခုနှစ်၊ ဇူလိုင်လ ၇ ရက်နေ့တွင် ပြီးဆုံးခဲ့သည့် ဘဏ္ဍာရေးနှစ်တွင် ကော်ဖီတင်ပို့မှုမှ အမေရိကန် ဒေါ်လာ ၁ ဒသမ ၄၃ ဘီလီယံ ရရှိခဲ့ကြောင်းနှင့် လက်ရှိ ၂၀၂၄-၂၀၂၅ ဘဏ္ဍာနှစ်တွင် အဆိုပါပမာဏကို အမေရိကန်ဒေါ်လာ ၂ ဘီလီယံအထိ တိုးမြှင့်သွားရန်ရည်မှန်းထားကြောင်း သိရှိရသည်။

အာရေဗီကာကော်ဖီ၏ မူလအစအဖြစ် သတ်မှတ်ခံထားရသော အီသီယိုးပီးယားနိုင်ငံသည် အာဖရိက၏ အကြီးဆုံးကော်ဖီထုတ်လုပ်သူနှင့် တင်ပို့ရောင်းချသူဖြစ်ပြီး ကော်ဖီထုတ်လုပ်မှုကို စိုက်ပျိုးရေးဦးဆောင်သော နိုင်ငံစီးပွားရေး၏ အဓိကကျောရိုးအဖြစ်သတ်မှတ်ထားကြောင်း၊ ၎င်း၏ ကောင်းမွန်သည့် ကော်ဖီအရည်အသွေးနှင့် အရသာများကြောင့် ၎င်း၏ ကော်ဖီသည် ကမ္ဘာတစ်ဝန်းတွင် ဝယ်လိုအား မြင့်မားလျက်ရှိကြောင်း သိရှိရပါသည်။

ကေဒိုင်ကျော်

en.people.cn/n3/2024/1210/c90000-20252089.html

စာ-၈ မှ

ကိုထုတ်ကာ ပြုတ်စားခြင်း၊ လှော်စားခြင်း၊ သုပ်စားခြင်း၊ ဆန်၊ ခေါက်ဆွဲတို့နှင့် စုပ်ပြုတ်လုပ်စားခြင်း၊ ဟင်းချက်စားခြင်းများ ပြုလုပ်နိုင်ပါသည်။ စည်သွတ်ဘူးများ၊ အေးခဲဘူးများနှင့်လည်း စည်သွတ်၍ ကြာရှည်စားသုံးနိုင်အောင် စီမံကာ စားသုံးကြပါသည်။ စားတော်ပဲစေ့ကဲ့သို့ အစေ့ခြောက်ကို သိုလှောင်ထား၍လည်း ပြုတ်စားကြပါသည်။ အညွန့်နု၊ အရွက်နုများကိုသုတ်စားခြင်း၊ အစိမ်းကြော် ကြော်စားခြင်းများလည်း ပြုလုပ်နိုင်ပါသည်။

ပဲစိမ်းသီးတွင်ပါဝင်သော အာဟာရဓာတ်များ

ပဲစိမ်းသီးတွင် ပရိုတင်း၊ ဘီတာမင်မျိုးစုံ၊ ကာဗိုဓာတ်၊ အမျှင်ဓာတ်နှင့် လူကိုအကျိုးပြုသော သတ္တုဓာတ်မျိုးစုံ ပါဝင်ပါသည်။

ပဲစိမ်းသီးဈေးကွက်အခြေအနေ

ပဲစိမ်းသီးဈေးအနေဖြင့် ယခုအခါ မြန်မာပြည်အပါအဝင် ကမ္ဘာ့နိုင်ငံအသီးသီးတွင် ဈေးကွက်ကောင်းလျက်ရှိပါသည်။ အာဟာရဓာတ်နှင့် ပြည့်စုံပြီး စားသုံးရသည်မှာလည်း အရသာ အလွန်ရှိသဖြင့် အဆင့်မြင့်စားသောက်ဆိုင်များတွင် ပဲစိမ်းသီးအစုံ၊ အညွန့်၊ အရွက်များကို အစိမ်းကြော်၊ အသုပ်နှင့် အဆင့်မြင့် ပဲစိမ်းသီးအလှော်များကို စားသုံးမှု များပြားလာသဖြင့် ဈေးကွက် ကောင်းမွန်နေပါသည်။

ဈေးကွက်အတွက်အရည်အသွေးမီ ပဲစိမ်းသီးဆွတ်ခူးခြင်း

ပဲစိမ်းသီးဈေးကွက် ကောင်းမွန်နေသောကြောင့် စိုက်ပျိုးသူများအနေဖြင့် အရည် အသွေးမီ ပဲစိမ်းသီးများကို စနစ်တကျ ဆွတ်ခူးရိတ်သိမ်းရန် လိုပါသည်။ ဈေးကွက်လိုအပ်ချက်အရ ပဲစိမ်းသီးအစုံ အရည်အသွေးမီရနိုင်သောမျိုးနှင့် သက်တမ်းအရှေ့စိုက်ပြီး ရက် ၆၀-၇၀ ရက်သားတွင် ဆွတ်ခူးပြီး စနစ်တကျထုပ်ပိုးဖြင့်ဆင်၍ ဈေးကွက်သို့ ပို့ကြရပါမည်။ ပဲစိမ်းသီးများကို စည်သွတ်မည် ဆိုပါက အချိန်ကိုက် ဆွတ်ခူးပေးရပါမည်။ အစေ့ခြောက်ကို ရိတ်သိမ်းရမည်ဆိုပါက အစေ့များ ရင့်မှည့်ပြီး ခြောက်မှသာ ရိတ်သိမ်းကာ အစေ့ထုတ်ပြီး စနစ်တကျသိမ်းရပါမည်။

ယခုအခါမြန်မာနိုင်ငံတွင် ပဲစိမ်းသီးမျိုးကောင်းမျိုးသန့်များ မထုတ်လုပ်

နိုင်သေးဘဲ တရုတ်နိုင်ငံမှ ဝယ်ယူကာ စိုက်ပျိုးနေရ၍ နိုင်ငံတော်နှင့် စိုက်ပျိုးရေးဌာနများက ပြည်တွင်းတွင် မျိုးစေ့ထုတ်နိုင်အောင် ကြိုးပမ်းဆောင်ရွက်ရန်လိုအပ်ကြောင်း အကြံပြုတင်ပြလိုက်ပါသည်။

လှဆန်း(စိုက်ပညာရှင်)



စိုက်ပျိုးမွေးမြူရေးပညာနှင့်နိုင်ငံတကာစိုက်ပျိုးမွေးမြူရေးတက္ကသိုလ်များ (အပိုင်း-၁၉)

(ယခင်အပတ်မှအဆက်)
အနာဂတ် ကျွန်ုပ်တို့၏ မြန်မာနိုင်ငံ
စိုက်ပျိုးမွေးမြူရေးအဆင့်မြင့်ပညာ
(Tertiary Education in

ကမ္ဘာ့အကောင်းဆုံး စိုက်ပျိုးမွေးမြူရေးတက္ကသိုလ်များ
စံသတ်မှတ်ခြင်း

ဒေါက်တာမျိုးကြွယ်

Agriculture) သင်ကြား၊ သုတေသနပြုမှုကို ဖွံ့ဖြိုးတိုးတက်စေရန်အတွက် ပြည်နယ်နှင့်တိုင်းအလိုက် တက္ကသိုလ်၊ ကောလိပ်များ (အဟောင်း၊ အသစ်) တွင် စိုက်ပျိုး၊ မွေးမြူရေးဆိုင်ရာ လက်မှတ်ရသင်တန်း (Certificate Courses)၊ ဒီပလိုမာ (Diploma Programs)၊ ဘွဲ့ကြို၊ ဘွဲ့လွန် (Undergraduate - and Post-graduate - M.Sc./PhD. Programs) သင်တန်းများ ထူထောင်ရာတွင် ပထမဦးစွာ ကမ္ဘာ့ထိပ်တန်း တက္ကသိုလ်များ (World Top Universities) တွင်နိုင်ငံတကာက ကျင့်သုံးတိုင်းထွာလျက် ရှိသော စံပေတ်/မှတ်ကျောက် (Criteria) များဖြင့် တိုင်းထွာနေပုံကို လေ့လာသင့်ပါသည်။

ကမ္ဘာ့နာမည်ကြီး တက္ကသိုလ်များ အဆင့်အတန်း (Popular World University Ranking Systems) တိုင်းထွာရာတွင် ဆောင်ရွက်နေသော နာမည်ကြီး အဖွဲ့အစည်း များစွာရှိပါသည်။

(က) ကျူအက်စနစ် (QS - Quacquarelli Symonds World University Ranking System) ဥပမာ - အလုပ်ခန့်ထားမည့် ကုမ္ပဏီ၊ အဖွဲ့အစည်းများက အသိအမှတ်ပြု၊ ဂုဏ်သတင်းကြီးတက္ကသိုလ်များ (For Employers Reputation) အတွက် အသုံးများ

(ခ) တီအိတ်အီး စနစ် (THE - Time Higher Education World University Ranking System) ဥပမာ - သုတေသန အဓိကထားပြုလုပ်သော တက္ကသိုလ်များ (For Research-Intensive Universities) အတွက် အသုံးများ

(ဂ) ရှန်ဟိုင်း စနစ် (Shanghai Ranking System or ARWS - Academic Ranking of World Universities) ဥပမာ - သုတေသန အဓိကထားပြုလုပ်သော တက္ကသိုလ် များ (For Research-Intensive Universities) အတွက်အသုံးများ

(ဃ) အမေရိကန် အကောင်းဆုံးတက္ကသိုလ် စနစ် (Best Global Universities Ranking System based on US News and World Reports) ဥပမာ - ဘက်ပေါင်းစုံမှ အကဲဖြတ်ခြင်း (For Comprehensive Metrics) အတွက် အသုံးများ

(င) စီဗလျူယူအာစနစ် (CWUR - Centre for World university Ranking System)

(စ) လီတ်ဒန်း စနစ် (Leiden Ranking)

(ဆ) တက္ကသိုလ် အင်တာနက်ကွန်ယက် ကိုကြည့်ရှုသော ဝက်ဘိုမက်ထရစ် စနစ် (Webometrics System - Ranking based on Web of Universities) ဥပမာ - တက္ကသိုလ်မှ အင်တာနက်ပေါ်တွင်တင်ထားသော အခြေအနေ (For Web Presence) အတွက်အသုံးများ

(ဇ) ရာယူအာ - ရောင်းတက္ကသိုလ် စနစ် (RUR - Round University Ranking System) စသည်တို့ဖြစ်ကြပါသည်။

တခြား စနစ်များလည်း ရှိပါဦးမည်။ သို့သော် QS, THE, Shanghai စနစ်တို့သာအသုံးများကြပါသည်။

ယေဘုယျစံ သတ်မှတ်ချက်များ (General Key Criteria)

(၁) ပညာရပ်ဆိုင်ရာ နာမည်ဂုဏ်သတင်းမွေးခြင်း (Academic Reputation) တက္ကသိုလ်များ၏အသက်ဖြစ်သော သင်ကြားရေး (Teaching) နှင့် သုတေသန (Research) ပိုင်းဆိုင် ရာတွင်နာမည်ကြီးနေခြင်း၊

(၂) အလုပ်အကိုင်ဆိုင်ရာ နာမည်ဂုဏ်သတင်းမွေးခြင်း (Employer Reputation) ဤ တက္ကသိုလ် ကျောင်းဆင်းများကို အလုပ်အကိုင်ခန့်ထားမည့် အဖွဲ့အစည်း၊ ကုမ္ပဏီများက ကျေနပ်ခြင်း၊ ဦးစားပေး အလုပ်ခန့်ထားခြင်း (Priority Employment) စသည် တို့ဖြစ်ပါသည်။

(၃) သုတေသနရလဒ်များနှင့် ထိရောက်မှု (Research Output and Impact) တက္ကသိုလ်၏ သုတေသနများက နိုင်ငံတကာအသိအမှတ်ပြုဂျာနယ်များတွင် ဖော်ပြခံရမှု အရေအတွက် (Number of research papers published in reputable Journals)၊ တက္ကသိုလ် ရှိ ဆရာ/ဆရာမများ၊ သုတေသီများ၊ ကျောင်းသား/သူများ၏ သုတေသနများ/ စာစောင်များကို ပြင်ပ သုတေသီများက ကိုးကားမှု အရေအတွက် (Citations per faculty)၊

သုတေသန အတွက် ပြင်ပမှရရှိသော သုတေသနရန်ပုံငွေ (Amount of External Funding secured for Research Projects) အစရှိသည်တို့နှင့် တိုင်းတာပါသည်။

(၄) တက္ကသိုလ်ရှိ ဆရာ/ဆရာမများ၊ သုတေသီများ၏ အရည်အချင်း မြင့်မားမှု (Faculty Quality) တက္ကသိုလ် ဆရာ/ဆရာမများ နိုဗယ်ဘယ်ဆု (Noble Prizes) ရွှေတံဆိပ်/သက်ဆိုင်ရာ ဘာသာရပ် (Gold/Field medals) စသည်များ ဆုရရှိမှု (Achievements of faculty members)၊ ဆရာ/ကျောင်းသား အချိုးနည်းမှု (Faculty-to-Student ratio) တနည်းအားဖြင့် ဆရာ/ဆရာမ၊ သုတေသီများ များပြားပြီး ကျောင်း/သူ အနည်းငယ်မျှကို သင်ကြား၊ ကြီးကြပ် ကွပ်ကဲနိုင်မှုတို့နှင့် နှိုင်းယှဉ်တင်ပြကြပါသည်။

(၅) ကျောင်းသား/ကျောင်းသူများ၊ ဘွဲ့ရများ၏အကျိုးရလဒ် (Student Outcomes) ဘာသာရပ်ပေါင်းစုံဘွဲ့ရများစွာမွေးထုတ်ပေးနိုင်မှု၊ နိုင်ငံတော်၏ဖွံ့ဖြိုးတိုးတက်မှုအတွက် အလုပ်လုပ်ရာတွင် အရေးတစ်ကြီး လိုအပ်လျက် ရှိသော ပညာရပ်များ၊ ဘာသာရပ်များ မွေးထုတ်ပေးနိုင်မှု (Graduation rates and Employment outcomes of Graduates)၊ ဘွဲ့ရ ကျောင်းသားဟောင်းများ၏ တက္ကသိုလ်အပေါ် ပြန်လည်အားကိုးရမှု (Alumni Network Strength and its influence globally) စသည်တို့ဖြစ်ပါသည်။

(၆) အပြည်ပြည်ဆိုင်ရာပူးပေါင်းဆောင်ရွက်မှု (Internationalization) တက္ကသိုလ်တွင် နိုင်ငံတကာကျောင်းသားများနှင့် ပညာရှင်များ လာရောက်ပူးပေါင်းဆောင်ရွက်နိုင်မှု အရေအတွက် (Proportion of international students and faculty)၊ နိုင်ငံတကာတက္ကသိုလ် အချင်းချင်း ဆက်သွယ်ဆောင်ရွက်မှု (Global partnerships, Exchange Programs and Cross-border Collaboration) စသည်တို့ဖြစ်ပါသည်။

(၇) တက္ကသိုလ်၏အဆောက်အအုံများ၊ မြေနေရာအကျယ်အဝန်း၊ သုတေသနအတွက် အထောက်အပံ့များ (Infrastructure) စာကြည့်တိုက်၊ ဓာတ်ခွဲခန်း၊ အားကစားကွင်းများ စသည့် တက္ကသိုလ်ဝင်း အရည်အသွေး ကောင်းမွန်မှု (Quality of Campus Infra-structure including libraries, laboratories and sport facilities)၊ တီထွင်ဖန်တီးမှုအတွက် အားပေးမှု၊ နည်းပညာ အသစ်များအတွက် တက္ကသိုလ်အတွင်း ရင်းနှီးမြှုပ်နှံထားမှု (Investment in New Technology and Support for Innovation) စသည်တို့ဖြစ်ပါသည်။

(၈) အားလုံးပူးပေါင်းပါဝင်ပေးနိုင်မှုနှင့် အားလုံးအသုံးပြုနိုင်မှု (Inclusivity and Accessibility) ကျောင်းသား/ကျောင်းသူများအတွက် ပညာသင်ထောက်ပံ့ကြေးနှင့် ငွေကြေးထောက်ပံ့မှုမျိုးစုံ ကို လူမျိုး၊ ဘာသာမရွေး မခွဲခြားဘဲ ထောက်ပံ့နိုင်ရေး (Efforts to support students from diverse background including scholarships and financial aid)၊ ကျားမတန်းတူရရှိမှုနှင့် လူနည်းစုအပါအဝင် အားလုံး အခွင့်အရေး သာတူညီမျှရရှိစေမှု (Gender balance and support for underrepresented groups) စသည်တို့ပါဝင်ပါသည်။

(၉) တက္ကသိုလ်များက ရေရှည်တည်တံ့ခိုင်မြဲစေမှု၊ ဒေသတွင်း လူမှုတာဝန်များပါ တာဝန်ယူနိုင်မှု (Sustainability and Social Responsibility) ကုလသမဂ္ဂက ထုတ်ပြန်ထားသော ရေရှည် တည်တံ့ခိုင်မြဲစေမှု ၁၇-ချက်ကို တက္ကသိုလ်များမှ အကူအညီရရှိနိုင်မှု (University's Contribution to Societal Well-being and Sustainable Development Goals - SDGs)၊ ဒေသလူထုပူးပေါင်းပါဝင်နိုင်မှုနှင့် ပတ်ဝန်းကျင် မပျက်စီးအောင် ထိန်းသိမ်းနိုင်မှု (Initiatives in Community Engagement and Environmental Sustainability) စသည်တို့ ပါဝင်ပါသည်။

(၁၀) အထူးပြု ဘာသာရပ်အလိုက် နာမည်ကျော်၊ လူကြိုက်များ၊ ထူးချွန်စွာ စွမ်းဆောင်နိုင်မှု (Specialized Ranking) စိုက်ပျိုးမွေးမြူရေး (Agribiz)၊ အင်ဂျင်နီယာ (Engineering)၊ ဆေးပညာ (Medicine)၊ စီးပွားရေး၊ ကူးသန်းရောင်းဝယ်ရေး (Business) စသည့်ပညာရပ်များ တွင် တက္ကသိုလ်

စာ-၁၀ မှ

တစ်ကျောင်းချင်းအလိုက် သီးသန့်နာမည်ကျော်ကြားမှု စသည်တို့ ဖြစ်ပါသည်။

အထက်ပါစံသတ်မှတ်ချက်များအရ - စိုက်ပျိုးမှု၊ မွေးမြူရေးတွင် ကမ္ဘာ့ထိပ်တန်းရောက်နေသော တက္ကသိုလ် ၅ ကျောင်းကို စံသတ်မှတ်ချက်များနှင့်ညီ မညီ ဆွေးနွေးကြည့်ပါမည်။

(၁) ဗာဂန်နီဂန် စိုက်ပျိုးမွေးမြူရေးသုတေသန တက္ကသိုလ်၊ နယ်သာလန် နိုင်ငံ (Wageningen University & Research - WUR, The Netherlands)

ဤတက္ကသိုလ် အကြောင်းဆောင်းပါးကို ၂၀၂၄-ခုနှစ် ဇွန် ၁၅ ရက်နှင့် ဇူလိုင် ၁ ရက် ထုတ် The Agribiz News (Epaper 12, 13) စာမျက်နှာ ၁၀ နှင့် ၆ တွင် ရေးသားခဲ့ပြီး ဖြစ်ပါသည်။ ကျွန်တော် အငြိမ်းစားယူခါနီး ပါမောက္ခချုပ်ဘဝ ၂၀၁၈-ခုနှစ် ဇွန်တွင် ရေဆင်းစိုက်ပျိုးရေးတက္ကသိုလ်နှင့် တက္ကသိုလ်အချင်းချင်း အပြန်အလှန် ဆရာ၊ ကျောင်းသား စေလွှတ်၊ သုတေသနပြု၊ အကူအညီပေးရေး (MoU) သွားရောက် လက်မှတ်ထိုးခဲ့ရသော တက္ကသိုလ်လည်းဖြစ်ပါသည်။ ဤတက္ကသိုလ်၊ ဘာကြောင့် ပထမဖြစ်သည်ကို သုံးသပ်ကြည့်ရအောင်ပါ။

(၁-က) ဗာဂန်နီဂန် တက္ကသိုလ်နှင့်သုတေသနဌာနကို ၁၉၉၇-ခုနှစ်တွင် ပေါင်းစည်း (Merging University and Research Institute) ခဲ့ပါသည်။ သုတေသန ပညာရှင်နှင့် တက္ကသိုလ်က ဆရာများက ပေါင်းစည်းမှုစွမ်းအား (Synergistic Effect) ရရှိကာ စိုက်ပျိုးမွေးမြူရေး (Agriculture)၊ အစားအစာ (Food) နှင့် ပတ်ဝန်းကျင်သိပ္ပံ (Environmental Science) တို့ ကိုစုပေါင်းသင်ကြား၊ သုတေသနပြုမှုက ကမ္ဘာ့ထိပ်တန်း တက္ကသိုလ်အဖြစ်သို့ ရောက်အောင် တွန်းပို့ လိုက်ပါတော့သည်။

(၁-ခ) ဗာဂန်နီဂန်တက္ကသိုလ် ကျောင်းသား/ကျောင်းသူ အရေအတွက် ၂၀၂၄ခုနှစ် ၁၃၅၆၄ ဦး (ပါရဂူဘွဲ့မပါ၊ နိုင်ငံတကာ ကျောင်းသား/သူ ၃၇၁၇ ဦး အပါအဝင်) ရှိနေပါသည်။ ပထမဘွဲ့ /ဘွဲ့ကြို (Bachelor - B.A./B.Sc.) ကျောင်းသား/ကျောင်းသူက ၅၆၁၁ ဦးသာရှိပေမယ့် မဟာသိပ္ပံကျောင်းသား/ကျောင်းသူ (M.Sc./M.Agr.Sc.) ၇၂၈၄ ဦး၊ ပါရဂူ ကျောင်းသား/ကျောင်းသူ ၂၄၄၀ (၂၀၂၃) စုစုပေါင်း ဘွဲ့လွန်ဦးရေ ၉၇၂၄ ဦး (ဘွဲ့လွန်/ဘွဲ့ကြို အချိုး ၆၃%/ ၃၇%) ရှိနေခြင်းက တက္ကသိုလ်ထိပ်ဆုံးက ရောက်နေခြင်း ဒုတိယအချက်ဖြစ်နေပါသည်။

(မြန်မာနိုင်ငံ တက္ကသိုလ်များတွင် ဘွဲ့လွန်ကျောင်းသား ဦးရေက ဘွဲ့ကြို ကျောင်းသား အရေအတွက်ထက် များနေသည့် တက္ကသိုလ်တစ်ကျောင်းမှရှိနေမည်မထင်ပါ) ဘွဲ့လွန်ကျောင်းသား များနေခြင်းက အရည်အချင်းမီ သုတေသန (Quality Research)၊ အရည်အချင်းမီ ဂျာနယ် စာတန်းများ (Quality Publications)၊ နိုင်ငံဖွံ့ဖြိုးတိုးတက်ရန် အကျိုးပြု မူဝါဒများစွာ ရရှိစေပါသည်။

တက္ကသိုလ် တစ်ကျောင်းလုံး ပါမောက္ခ ၂၃၄ ဦးအထိရှိပါသည်။ (ကမ္ဘာ့ အကောင်းဆုံး ဖြစ်သော ဟားဗတ်တက္ကသိုလ် (Harvard University) တွင် ပါမောက္ခပေါင်း ၂၄၀၀ ကျော် ရှိပါသည်) ကျွန်တော်တို့ စိုက်ပျိုးရေး တက္ကသိုလ်တွင် ယခုတော့ ပါမောက္ခ ၃၀ ဦးလောက် ရှိပြီဟုပြောပါသည်။ ကျွန်တော်တို့ကျောင်းသားဘဝက ဌာနကြီး ၅ ခုမှ ပါမောက္ခ ၅ ဦးပဲ ရှိပါသည်။ စိုက်ပျိုးစီးပွားရေးပညာဌာနမှ ဆရာကြီး ဒေါက်တာ စိုင်းမြင့်လွင်ပင် ဖွဲ့စည်းပုံမရှိ၍ အငြိမ်းစားယူသည်အထိ ပါမောက္ခ ဖြစ်မသွားခဲ့ရပါ။ အစိုးဖွဲ့စည်းပုံခန့် တက္ကသိုလ်နှင့် မိမိဘာသာ လွတ်လပ်စွာရပ်တည်နေသော တက္ကသိုလ် (Autonomous University) ဤမှာ ကွာခြား သွားပါပြီ။

(၁-ဂ) ဗာဂန်နီဂန်တက္ကသိုလ်မှ ဘွဲ့ပေးသော အစီအစဉ် ပထမ သိပ္ပံဘွဲ့ (20 BSc Programs) ၂၀ ခု၊ မဟာသိပ္ပံ (31 MSc Programs) ၃၁ ခုနှင့်တစ်ကမ္ဘာလုံးကို အဝေးမှသင်ပေးသော (49 Massive Open online courses) ၄၉ ခု အထိအောင် ရှိပြီး နှစ်စဉ်လည်း ဘွဲ့ပေးသော အစီအစဉ် အသစ်တွေ ထပ်မံတိုးချဲ့လျက်ရှိပါသည်။ အားကျ အတုယူရပါမည်။

(၁-ဃ) ဗာဂန်နီဂန်တက္ကသိုလ်တွင် မဟာဌာန/အုပ်စုကြီး (Faculty/Chair Group) ၅ ခု ရှိပါသည်။ စိုက်ပျိုးမွေးမြူရေးနည်းပညာနှင့်အစားအစာသိပ္ပံ

များ (Agrotechnology and Food Sciences) အုပ်စု ၂၀ ခု၊ မွေးမြူရေးသိပ္ပံ (Animal Sciences) အုပ်စု ၁၂ ခု၊ ပတ်ဝန်းကျင် သိပ္ပံများ (Environmental Sciences) အုပ်စု ၂၂ ခု၊ အပင်သိပ္ပံများ (Plant Sciences) အုပ်စု ၂၀ ခု၊ လူမှုရေးသိပ္ပံများ (Social Sciences) ၂၁ ခု ရှိပါသည်။

(ရေဆင်းရှိ တက္ကသိုလ် ၃ ခု၊ သုတေသနဌာန ၃ ခု ပူးပေါင်းပြီး (Cluster Systems) သင်ကြား/သုတေသန တွဲဖက်လုပ်ဆောင်ပါက ကျန်တော်တို့ မြန်မာနိုင်ငံရှိ တက္ကသိုလ်များနှိုင်းယှဉ်မှုမှာ ထိပ်ဆုံးသို့ ရောက်သွားနိုင်ပြီး အနည်းဆုံး ကမ္ဘာမဟုတ်တောင် အရှေ့တောင် အာရှနိုင်ငံများ ထဲတွင် နာမည်ရလာပါလိမ့်မည်ဟု ယုံကြည်မိပါသည်။)

(၁-င) ဗာဂန်နီဂန်တက္ကသိုလ်မှ ဝန်ထမ်း (Wageningen University Employees) ၃၇၈၈ ဦး၊ ဗာဂန်နီဂန် သုတေသနမှ ဝန်ထမ်း (Wageningen Research Employees) ၃၄၅၆ ဦး စုစုပေါင်း ၇၀၄၄ ဦး လက်ရှိတာဝန်ထမ်းဆောင်လျက်ရှိပါသည်။

(၁-စ) စုစုပေါင်းဘတ်ဂျက် ၉၁၄ မီလီယံယူရို ၂၀၂၃ ခုနှစ်တွင် တက္ကသိုလ်ဘက် အသုံး ၄၉၅ မီလီယံယူရို နှ့် နယ်သာလန်အစိုးရက တိုက်ရိုက် ၃၀၇ မီလီယံယူရို၊ သွယ်ဝိုက် ၃၈မီလီယံ ယူရိုသာရှိပြီး ၆၉ ရာ



ခိုင်နှုန်း ကျန်ရန်ပုံငွေများမှာ ပုဂ္ဂလိက၊ ကျောင်းလခ၊ အခြားရန်ပုံငွေ ကရရှိပါသည်။ သုတေသနဘက်အသုံး ၄၁၉ မီလီယံယူရို နယ်သာလန် အစိုးရက အဓိက အသုံး ၃၉ မီလီယံယူရို၊ သုတေသနအစီအစဉ် ၁၂၆ မီလီယံ ယူရို သာရရှိပြီး (၃၉ ရာခိုင်နှုန်း ကျန်ရန်ပုံငွေများမှာ နိုင်ငံတကာသုတေသနရန်ပုံငွေနှင့် အခြားရန်ပုံငွေများမှ ရရှိပါသည်။)

သုတို့ကြားထားသည့် ပါရဂူ ကျောင်းသား/ကျောင်းသူ သုတေသနမှန်ခြံကြီးကလည်း ၁၀ ဧက ပတ်လည်လောက် ရှိနေပါသည်။ စမ်းသပ် သုတေသနပြုရာ နေရာများကို ကားနဲ့သွားမှသာ ရပါသည်။

(၁-ဆ) သုတေသနစာတမ်းထုတ်ဝေမှုများ (Research Publications) ၂၀၂၃-ခုနှစ် တက္ကသိုလ် (Wageningen University) တစ်ကျောင်းလုံး ၂၉၄၄ စာစောင်၊ သုတေသနဌာန (Wageningen Research) မှ ၇၃၆ စာစောင် (စုစုပေါင်း ၃၆၈၀) ပေါင်း ထုတ်ဝေခဲ့ပါသည်။ မြန်မာနိုင်ငံ တက္ကသိုလ်များတွင် အရည်အသွေးပြည့် သုတေသနစာတမ်းများကို အရည်အချင်းရှိ၊ ဆရာ/ဆရာမများနှင့် ဘာသာရပ်ပေါင်းစုံ ဘွဲ့ကြို/ဘွဲ့လွန် ကျောင်းသား/ကျောင်းသူ အရေအတွက် များလာပါက နိုင်ငံတော်ဖွံ့ဖြိုးတိုးတက်ရေးကို တိုက်ရိုက် အထောက်အကူ ဖြစ်စေမည့် လက်ရှိတောင်သူဦးကြီးများ တွေ့ကြုံနေရသည့် စိုက်ပျိုးမွေးမြူရေးဆိုင်ရာပြဿနာများကို သုတေသန ပြုလုပ်ရင်း အဖြေရှာဖွေနိုင်ပါမည်။

ဒေါက်တာမျိုးကြွယ်

(စိုက်ပျိုးမွေးမြူရေး ကမ္ဘာ့ထိပ်တန်းရောက် တက္ကသိုလ်များအကြောင်း ဆက်လက် ရေးသား ဆွေးနွေးပါမည်)

စိုက်ပျိုးမွေးမြူရေးထုတ်ကုန်များဘေးအန္တရာယ်ကင်းရှင်းစေရန်နှင့်ဈေးကွက်ရရှိစေရန် စိုက်ပျိုးရေးဆိုင်ရာအလေ့အကျင့်ကောင်း၊ ကောင်းမွန်သောရေသတ္တဝါ မွေးမြူရေးကျင့်စဉ်၊ ကောင်းမွန်သောတိရစ္ဆာန်မွေးမြူရေးကျင့်စဉ်တို့ကို လိုက်နာကျင့်သုံးပါ။

ဆန်

ယခုရက်သတ္တပတ်အတွင်း ဆန်စပါးကုန်စည်ဒိုင်၊ ဝါးတန်းလမ်းတွင် ထုတ်ပြန်ထားသော ဆန်ဈေးနှုန်းများအရ ရွှေဘိုပေါ်ဆန် အလတ်စတစ်တင်းခွဲတစ်အိတ်လျှင် ၁၄၅၀၀၀ ကျပ်နှုန်းနှင့် အောက်စတစ်တင်းခွဲတစ်အိတ်လျှင် ၁၄၀၀၀၀ ကျပ်နှုန်းဖြင့်လည်းကောင်း၊ ဖျာပုံပေါ်ဆန် အလတ်စတစ်တင်းခွဲတစ်အိတ်လျှင် ၁၂၀၀၀၀ ကျပ်နှုန်းနှင့် အောက်စတစ်တင်းခွဲတစ်အိတ်လျှင် ၁၁၀၀၀၀ ကျပ်နှုန်းဖြင့်လည်းကောင်း၊ ပေါ်ကျွဲဆန် အလတ်စတစ်တင်းခွဲတစ်အိတ်လျှင် ၁၀၂၀၀၀ ကျပ်နှုန်းနှင့် အောက်စတစ်တင်းခွဲတစ်အိတ်လျှင် ၁၀၀၀၀၀ ကျပ်နှုန်းဖြင့်လည်းကောင်း၊ ဇီယာဆန်အလတ် စတစ်တင်းခွဲတစ်အိတ်လျှင် ၇၉၀၀၀ ကျပ်နှုန်းနှင့် အောက်စတစ်တင်းခွဲတစ်အိတ်လျှင် ၇၈၀၀၀ ကျပ်နှုန်းဖြင့်လည်းကောင်း၊ ဧည့်မထဆန် ၂၅ ရာခိုင်နှုန်းနှင့် ငစိန် ဆန်အလတ်စတစ်တင်းခွဲတစ်အိတ်လျှင် ၇၂၀၀၀ ကျပ်နှုန်းနှင့် အောက်စတစ်တင်းခွဲတစ်အိတ်လျှင် ၇၁၀၀၀ ကျပ်နှုန်းဖြင့် လည်းကောင်း ရောင်းဝယ်လျက်ရှိကြောင်း သိရသည်။

ဈေးကွက်အတွင်း ရောင်းလိုအား၊ ဝယ်လိုအားမျှကာ ဆန်စပါးဈေးနှုန်းများ လက်ရှိဈေးနှုန်းတွင်ပင် တည်မြဲနေခဲ့သည်။ မြန်မာနိုင်ငံမှ အင်ဒိုနီးရှား၊ တရုတ်၊ ဖိလစ်ပိုင်၊ မိုဇမ်ဘစ် စသော နိုင်ငံများသို့ ပုံမှန်တင်ပို့မှုရှိခဲ့ကြောင်း သိရသည်။ ပြင်ပရှိ လက်လီဈေးကွက်တွင် အရည်အသွေး ပိုမိုကောင်းမွန်သော ဆန်များအား သတ်မှတ်ဈေးနှုန်းများထက် ပိုမိုသောဈေးနှုန်းများဖြင့် ရောင်းဝယ်လျက်ရှိသည်။ ရန်ကုန်ဈေးကွက်သို့ ဖျာပုံမော်ကျွန်း၊ ဘိုကလေး၊ ကွမ်းခြံကုန်း၊ ဒေသရဲ၊ ကော့မှူး၊ တုံတေး၊ ဝါးခယ်၊ မြောင်းမြ၊ ကျိုက်လတ်၊ လပွတ္တာ၊ ရွှေဘိုဒေသများမှ ဈေးကွက်သို့ ဆန်ဝင်ရောက်မှု ပုံမှန်ရှိခဲ့ပြီး စားသုံးသူများမှလည်း လိုအပ်သလောက်သာ ဝယ်ယူမှုရှိခဲ့ကြောင်း သိရသည်။

သလောက်နည်းခြင်းကြောင့် ဈေးနှုန်းကောက်ယူနိုင်ခြင်း မရှိခဲ့ပါ။ ကြက်သွန်ဖြူ (ရှမ်း)မှာ ဈေးကွက်သို့ ကုန်အဝင်အနည်း ငယ်ပိုလာခြင်း၊ စားသုံးသူများမှ ဝယ်လိုအားနည်းခြင်းတို့ကြောင့် ယခင်အပတ်ထက် အနည်းငယ် ဈေးနှိမ့်ခဲ့သည်။ ကြက်သွန်ဖြူ (ရှမ်း)တစ်ပိဿာလျှင် ယခင်အပတ်ပျမ်းမျှဈေးနှုန်းမှာ ၁၄၀၀၀ ကျပ်ဖြစ်ပြီး ယခုအပတ်ဈေးနှုန်းမှာ ၁၃၇၅၀ ကျပ်သို့ ရောက်ရှိဈေးနှိမ့်ခဲ့သည်။ အာလူးဈေးနှုန်းများမှာ တရုတ်အာလူးများ ကုန်အဝင်နည်းကာ ဈေးမြင့်နေချိန်တွင် ရှမ်းအာလူးများ ကုန်အဝင်ရှိလာခြင်း၊ အရောင်းအဝယ်အေးခြင်းတို့ကြောင့် တရုတ်အာလူးမှာ အနည်းငယ် ဈေးနှိမ့်လာခဲ့သည်။ ရှမ်းအာလူးများမှာ ဈေးကွက်သို့ ကုန်အဝင်ပုံမှန်ရှိလာခြင်း၊ ရောင်းလိုအားဝယ်လိုအားမျှနေခြင်းတို့ကြောင့် ယခင်အပတ် ဈေးနှုန်းများဖြင့်သာ ဈေးငြိမ်အရောင်းအဝယ်အေးခဲ့သည်။ တရုတ်အာလူးတစ်ပိဿာလျှင် ယခင် အပတ် ပျမ်းမျှဈေးနှုန်းမှာ ၆၅၀၀ ကျပ်ဖြစ်ပြီး ယခုအပတ်ဈေးနှုန်းမှာ ၆၀၀၀ ကျပ်ဖြစ်သည်။ ရှမ်း အာလူးတစ်ပိဿာ၏ ပျမ်းမျှဈေးနှုန်းမှာ အာလူး (S1 OKI A1)တစ်ပိဿာလျှင် ၆၀၀၀-၅၀၀၀-၄၀၀၀ ကျပ်ဖြစ်သည်။

စားသုံးဆီ

စာအုန်းဆီ အမြောက်အများ ထုတ်လုပ်သော အင်ဒိုနီးရှားနှင့် မလေးရှားနိုင်ငံများတွင် စားအုန်းဆီထွက်နှုန်းကျဆင်းခဲ့ခြင်း၊ ဇီဝလောင်စာဆီအဖြစ်တိုးမြှင့်အသုံးပြုမှုရှိခဲ့ခြင်း၊ ဆီကြမ်းပိုကုန်အခွန်နှုန်းထားများ မြင့်လာခြင်းစသည့် အခြေအနေများကြောင့် စားအုန်းဆီတင်သွင်းဈေးနှုန်းများ မြင့်တက်လာခဲ့သည်။ ကမ္ဘာ့စားအုန်းဆီ ထုတ်လုပ်တင်ပို့သော နိုင်ငံများတွင် ဖြစ်ပေါ်လျက်ရှိသော ဈေးကွက်ဈေးနှုန်းများအပေါ်အခြေခံ၍ စားအုန်းဆီတင်သွင်း သို့လှောင်ဖြန့်ဖြူးခြင်း၊ လုပ်ငန်းကြီးကြပ်မှု ကော်မတီ၏ ၂၀၂၄ ခုနှစ်၊ ဒီဇင်ဘာ ၂၃ ရက်မှ ၂၉ ရက်အထိ ကုန်ဆုံးသော ကာလအတွက် ထုတ်



ရန်ကုန်ဈေးကွက်

အေးသန္တာဝင်း

၂၄-၁၂-၂၀၂၄ ရက်နေ့ ကောက်ယူဈေးနှုန်းများဖြစ်ပါသည်။

အစေ့ထုတ်ပြောင်း

အစေ့ထုတ်ပြောင်းများမှာ နယ်မြေဒေသ အခြေအနေများအရ စိုက်ပျိုးမှုလျော့ကျခြင်း၊ ရေဘေးသင့်ခဲ့ခြင်း၊ သွင်းအားစုစရိတ်များ ဈေးမြင့်မားမှုကြောင့် စိုက်ပျိုးထုတ်လုပ်မှုစရိတ်များမြင့်ကာ ပြောင်းဈေးမြင့်နေခြင်း၊ ပြည်ပနိုင်ငံများမှ ဝယ်လိုအားကောင်းကာ ပြည်တွင်းမှ ရောင်းလိုအားနည်းခြင်း၊ ပြည်ပပို့ကုန်/သွင်းကုန်ကဏ္ဍတွင် ငွေပေးချေမှုကို ပြည်ပငွေများနှင့် ပေးချေနိုင်ခြင်း၊ အိန္ဒိယနိုင်ငံသို့ အကောက်ခွန်လွတ်ဖြင့် အများ အပြားတင်ပို့မှုရှိခြင်း၊ ဖိလစ်ပိုင်၊ ဗီယက်နမ်၊ တရုတ်နိုင်ငံများမှလည်း ဝယ်ယူမှုရှိခြင်းတို့ကြောင့် အစေ့ထုတ်ပြောင်း ဈေးနှုန်းများ ယခင်အပတ်ထက်ဈေးမြင့်ခဲ့သည်။

အစေ့ထုတ်ပြောင်း ၅၄ ပိဿာလျှင် ယခင်အပတ် ပျမ်းမျှဈေးနှုန်းမှာ ၈၉၆၄၀ ကျပ်ဖြစ်ပြီး ယခုအပတ်ဈေးနှုန်း ၉၀၁၈၀ ကျပ်သို့ ပြန်လည်ရောက်ရှိ ဈေးမြင့်ခဲ့ခြင်းဖြစ်သည်။

စားဖိုဆောင်သီးနှံ

ငရုတ်ခြောက်(ရှည်)မှာ ဈေးကွက်သို့ ကုန်အဝင်အနည်းငယ်ပိုလာခြင်း၊ စားသုံးသူများမှ ဝယ်လိုအားနည်းခြင်းတို့ကြောင့် ယခင်အပတ်ထက် အနည်းငယ်ဈေးနှိမ့်ခဲ့သည်။ ငရုတ်ခြောက်(လတ် နှင့် ပွ)မှာ ဈေးကွက်သို့ ကုန်အဝင်နည်းကာ ဈေးမြင့်နေသော်လည်း စားသုံးသူများမှ ဝယ်ယူစားသုံးမှုနည်းခြင်းကြောင့် ယခင်အပတ်ဈေးနှုန်းများဖြင့်သာ ဈေးငြိမ်အရောင်းအဝယ်အေးခဲ့သည်။ ဈေးကွက် သို့ ပန်းတနော်၊ ပန်းရံ၊ မြားနီ၊ မြစ်ဝ(မိုးထောင်)နှင့် ဆင်ဖြူကျွန်း၊ မြစ်ဝပင်ရုတ်များ ဝင်ရောက်မှုရှိခဲ့ ပြီး ငရုတ်ခြောက်(ရှည်၊ လတ်၊ ပွ)တစ်ပိဿာလျှင် ယခင်အပတ်ပျမ်းမျှ ဈေးနှုန်းမှာ (၈၀၀၀-၁၅၂၅၀-၁၂၀၀၀)ကျပ်ဖြစ်ပြီး ယခုအပတ်ဈေးနှုန်းမှာ (၇၇၅၀-၁၅၂၅၀-၁၂၀၀၀)ကျပ်ဖြစ်သည်။ ကြက်သွန်နီ (ထူးလတ်၊ သေး) ဈေးနှုန်းများမှာ နွေကြက်သွန်နီအဟောင်းလက်ကျန်များ အရည်အသွေးနိမ့်လာ ချိန်ဖြစ်ခြင်း၊ ဈေးကွက်သို့ ကုန်အဝင်များခြင်း၊ ရောင်းလိုအားများခြင်းတို့ကြောင့် ယခင်အပတ်ထက် ဈေးနှိမ့်ခဲ့သည်။ ကြက်သွန်နီ (ထူးလတ်၊ သေး) တစ်ပိဿာလျှင် ယခင်အပတ် ပျမ်းမျှဈေးနှုန်းမှာ ၃၇၅၀-၂၈၀၀-၁၈၀၀ ကျပ်ဖြစ်ပြီး ယခုအပတ်ဈေးနှုန်းမှာ ၂၉၀၀-၁၈၅၀-၁၀၀၀ ကျပ်သို့ ရောက်ရှိ ဈေးနှိမ့်ခဲ့သည်။ ဈေးကွက်သို့ ဆိတ်ဖြူ၊ မြင်းခြံ၊ မုံရွာ၊ တောင်သာ၊ ပခုက္ကူဒေသများမှ ကုန်ဝင်ရောက် မှုရှိခဲ့ကြောင်းသိရသည်။ ကြက်သွန်ဖြူ(ကြူ၊ ကုတ်)မှာဈေးကွက်သို့ ကုန်အဝင်မရှိ

ပြန်ထားသော ရန်ကုန်အထိုင် လက်ကား ရည်ညွှန်းဈေးနှုန်းမှာ စားအုန်းဆီတစ်ပိဿာလျှင် ၇၂၈၀ ကျပ်ဖြစ်ပြီး ယခင်အပတ် ဈေးနှုန်းများနှင့် နှိုင်းယှဉ်ပါက ဆီတစ်ပိဿာလျှင် ၃၀ ကျပ် ဈေးမြင့်လာခဲ့သည်။ ပြင်ပရှိ လက်လီဈေးကွက်တွင် သတ်မှတ်ထားသော ဆီဆိုင်အချို့၌ ရည်ညွှန်းဈေးနှုန်းထက် များစွာမကွာသော ဈေးနှုန်းများဖြင့် တစ်အိမ်ထောင်လျှင် စားအုန်းဆီ ၅၀ ကျပ်သားနှုန်း ရောင်းချပေးလျက်ရှိသည်။ အချို့သော မြို့နယ်များတွင် စားအုန်းဆီတစ်ပိဿာ၏ ပြင်ပပေါက်ဈေးမှာ ၁၄၀၀၀ ကျပ် ဝန်းကျင်ဖြစ်သည်။

အေးသန္တာဝင်း

စာ-၁၃ မှ

ဟင်းသီး/ရွက် နှင့်သစ်သီးဝလံ

ဆောင်းကာလဖြစ်၍ ဟင်းသီး/ရွက်များ လှိုင်လှိုင်ဝင်ရောက်ပြီး ခရမ်းချဉ်သီး (ရှမ်းတောင်)မှာ ၂၀ ပိဿာတစ်သေတ္တာ ၈၀၀၀၀မှ ၉၀၀၀၀ ကျပ်၊ မိတ္ထီလာမြန်မာသီး တစ်ပိဿာ ၅၀၀၀ကျပ်ဖြင့် မြို့တွင်းသုံးဝယ်ယူမှုသာရှိပြီး နယ်ဝေးတင်ပို့ရမှုနည်းနေသည်။ ငရုတ်စို (ရှည်)မှာ မုံရွာ၊ ချောင်းဦး၊ သာစည်ဘက်မှ အဝင်များလာခြင်း၊ နယ်ဝေးတင်ပို့ရမှုမရှိဘဲ ဗေဒါရွှေကြာနှင့် လက်ဖက်ဆိုင်များ၊ ငဝီထောင်းသမားများ အဝယ်သာရှိခြင်းကြောင့် တစ်ပိဿာ ၃၀၀၀ကျပ်၊ ငရုတ်စို(လတ်) တစ်ပိဿာ ၈၀၀၀ကျပ်သို့ ဈေးနှိမ့်သွားသည်။ ဆောင်းကာလဖြစ်၍ မန္တလေးအနီးဝန်း ကျင်နှင့် အောင်ပန်းဘက်မှ ပန်းမုံလာတစ်ပွင့် ၁၀၀၀ကျပ်၊ ဂေါ်ဖီတစ်ထုပ် ၁၅၀၀ကျပ်၊ ဂေါ်ရမ်းသီး ၃၀၀ ကျပ်ဖြင့် ရောင်းဝယ်နေသည်။

သခွားမွှေး၊ ရွှေသခွားများ ဝင်ရောက်မှုရှိသော်လည်း အဝင်နည်းသဖြင့် တစ်လုံး ၄၀၀၀မှ ၅၀၀၀ကျပ်၊ ပန်းလိမ္မော်၊ ပျားလိမ္မော် ၁၁ ပိဿာတစ်ခြင်း ၁၂၀၀၀ကျပ်မှ ၁၃၀၀၀ကျပ်၊ ထောပတ်သီး ၁၀၀မှ ၁၂၀လုံးပါတစ်အိတ် ၃၀၀၀ကျပ်၊ ညောင်ပန်းဝန်းကျင်မှ သင်္ဘောသီး ၂လုံးတွဲတစ်ထုပ် ၃၅၀၀ကျပ်၊ ရမည်းသင်းမှ စပျစ်သီး (BQ) အလုံးကြီး တစ်ပိဿာ ၁၃၀၀ကျပ်၊ ပန်းသီးအိတ်စွပ် ၁၀၀ လုံးပါ ၁၆၀ ၉၅၀၀ကျပ်တို့ဖြင့် မန္တလေးဝန်းကျင် အမှာရှိသောမြို့များ၊ ပြင်ဦးလွင်၊ လက်ပံလျှာ၊ မုံရွာ စသောမြို့များသို့ တင်ပို့မှုရှိသည်။

ခင်မေကြည်

ဆန်

ရန်ကုန်ပေါ်ဆန်း၊ ရွှေဘိုပေါ်ဆန်းတို့မှာ အဝင်ပုံမှန် ရှိခြင်း၊ မြို့တွင်းစားသုံးမှု ပုံမှန်ရှိခြင်းကြောင့် ရန်ကုန်ပေါ်ဆန်းတစ်အိတ် ၁၃၀၀၀၀ကျပ် ဈေးဖြင့် တည်ငြိမ်နေပြီး ရွှေဘိုပေါ်ဆန်းမှာ အသစ်ဝင်ချိန်နီးသဖြင့် လက်ကျန်နည်းပြီးတအိတ် ၁၅၀၀၀၀ကျပ် မှ ၁၄၅၀၀၀ ကျပ်သို့ ဈေးမသိမသာ နိမ့်သွားသည်။ မနောသုခမှာ အသစ်ဝင်ရောက်မှုရှိခြင်းကြောင့် အသစ်တစ်အိတ် ၈၀၀၀၀ ကျပ်၊ အဟောင်း တစ်အိတ် ၉၀၀၀၀ကျပ်ဖြင့် မြို့တွင်းသုံးဝယ်ယူမှု ပုံမှန်ရှိနေသည်။ ငစိန်နှင့် ဇီယာဆန်မှာ အသစ်မဝင်သေးခြင်း၊ လက်ကျန်နည်း၍ ပင်ရင်းဈေးမြင့်ခြင်း၊ လုပ်ငန်း သမားနှင့် မြို့တွင်းသုံးအဝယ်နည်းခြင်းကြောင့် ငစိန်တစ်အိတ် ၇၈၀၀၀ကျပ်ဖြင့် ဈေးတည်ငြိမ်နေပြီး၊ ဇီယာဆန်မှာ တစ်အိတ် ၈၈၀၀၀ကျပ်မှ ၉၀၀၀၀ကျပ်သို့ ဈေးမသိမသာမြင့်သွားသည်။ ဇရာမင်းဆန်မှာ အဝေးတင်ပို့ရမှုနည်းခြင်း၊ မြို့တွင်းသုံးပုံမှန်ရှိခြင်း၊ အသစ်ဝင်ချိန်နီး၍ လောင်သမားထုတ်ရောင်းမှုရှိခြင်းကြောင့် တစ်အိတ် ၁၄၀၀၀၀ကျပ်ဖြင့် ဈေးတည်ငြိမ်နေသည်။

ကုလားပဲ အသစ်မဝင်သေးခြင်း၊ လက်ကျန်နည်းခြင်း၊ ပဲကြော်/လှော်သမား၊ ခွဲစက်သမား အဝယ်ရှိခြင်းကြောင့် ကုလားပဲ (ကုဖြူကြီး) ၃တင်းတစ်အိတ် ၂၉၀၀၀၀ ကျပ်မှ ၂၉၅၀၀၀ ကျပ်သို့လည်းကောင်း၊ ကုလားပဲ(လုံးဝါကြီး)မှာလည်း ပဲခွဲစက်များ အဝယ်ပုံမှန်ရှိခြင်းကြောင့် ၃တင်းတစ်အိတ် ၂၈၀၀၀၀ ကျပ်မှ ၂၈၂၀၀၀ ကျပ်သို့ ဈေးမသိမသာမြင့်သွားသည်။ ပဲစိုများ၊ ဟင်းသီးဟင်းရွက်မျိုးစုံထွက်သော ဆောင်းကာလဖြစ်၍ ကုလားပဲ (ခွဲခြမ်း)မှာ အရောင်းအဝယ်အေးပြီး တစ်ပိဿာ ၇၀၀၀ ကျပ်ဖြင့် ဈေးငြိမ်နေသည်။

ပဲယင်း၊ မြေထောက်ပဲ၊ စားတော်ပဲ(ကျွန်း)တို့မှာ အသစ်မဝင်သေးခြင်းကြောင့် ပဲခွဲစက်၊ လုပ်ငန်းသမား အကြော်အလှော်သမားအဝယ် နည်းသော်လည်း ပဲယင်း ၃တင်းတစ်အိတ် ၂၅၅၀၀၀ ကျပ်၊ မြေထောက်ပဲ အရည်အသွေးအကောင်းဆုံး ၃၄၀၀၀၀ ကျပ်၊ စားတော်ပဲ (ကျွန်း) ၄၉၀၀၀၀ ကျပ်ဖြင့် ဈေးတည်ငြိမ်နေသည်။

ပဲလွန်းဖြူ/ပြာမှာ ဆောင်းပဲ ဝင်ချိန်နီးခြင်း၊ လက်ကျန်များ၍

မန္တလေးပွဲစားကုန်သည် စက်ပိုင်ကတိန်တော်အသင်း၊ ကိုင်းတန်းဈေး၊ သီရိမာလာဈေးတို့မှ ၂၄-၁-၂၀၂၄ ရက်နေ့ ကောက်ယူဈေးနှုန်းများဖြစ်ပါသည်။



မန္တလေးဈေးကွက်

ခင်မေကြည်

ဆီထွက်သီးနှံနှင့် ဆီ

မြေပဲ (လုံးဆန်/ဆီဆန်) ဈေးနှုန်းမှာ မိုးမြေပဲဝင်ရောက်မှုရှိခြင်း၊ ဆောင်ပဲဝင်ချိန်နီးခြင်း၊ လုပ်ငန်းသမား၊ ဆီစက်သမား အဝယ်ပုံမှန်ရှိခြင်းကြောင့် မြေပဲ(လုံးဆီ) ၁၀၀ပိဿာ အရည်အသွေး အကောင်းဆုံး ၈၅၀၀၀ ကျပ်ဖြင့် ဈေးတည်ငြိမ်နေပြီး မျိုးမြေပဲမှာ ၁၀၀ပိဿာ ၈၆၀၀၀ကျပ်ဈေးရှိပြီး မြေပဲ (ဆီဆန်)မှာ ဆီစက်သမားအဝယ်ပုံမှန်ရှိခြင်းကြောင့် မိုးလက်ကျန်နည်းပြီး ဆောင်းမြေပဲ မဝင်သေးခြင်းကြောင့် ၁၀၀ ပိဿာ ၈၂၀၀၀ ကျပ်မှ ၈၄၀၀၀ကျပ်သို့ဈေးမြင့်သွားသည်။

ဆောင်းနှမ်းအသစ်များဝင်ရောက်ခြင်း၊ နှမ်းဝါ/နီများလည်း ဝင်ရောက်ခြင်း၊ အဝေးပို့ရန်အဝယ်နည်းခြင်းကြောင့် နှမ်းဖြူ ၄၅ ပိဿာ အရည်အသွေး အကောင်းဆုံး ၃၇၀၀၀ကျပ်သို့ မသိမသာနိမ့်သွားပြီး နှမ်းညိုမှာ အဝင်ပုံမှန် ဆီစက်သမားအဝယ် ပုံမှန်ရှိခြင်းကြောင့် ၄၅ပိဿာ ၃၁၀၀၀ ကျပ်ဖြင့် ဈေးတည်ငြိမ်နေသည်။ နှမ်းနက်(စမ့်)မှာ အရည်အသွေးပေါ်မူတည်၍ ဈေးကွာခြားမှုရှိခြင်း၊ လုပ်ငန်းသမားအဝယ်သာရှိခြင်းကြောင့် ၄၅ပိဿာ ၆၆၅၀၀ ကျပ်မှ ၆၉၀၀၀ ကျပ်သို့ ဈေးမြင့်သွားသည်။ နှမ်းနီနှင့် နှမ်းဝါလည်း ဝင်ရောက်မှုရှိပြီး အဝင်နည်းခြင်းကြောင့် နှမ်းနီ (၄၅)ပိဿာ ၃၄၀၀၀ကျပ်၊ နှမ်းဝါ ၃၃၀၀၀ကျပ်ဖြင့် ရောင်း ဝယ်မှုရှိသည်။

ပန်းနှမ်းနှင့် နေကြာမှာ အရောင်းအဝယ်အေးခြင်း၊ ပစ္စည်းရှားခြင်းကြောင့် ပန်းနှမ်း ၄၅ပိဿာ ၂၄၀၀၀ ကျပ်၊ နေကြာ ၂၇ပိဿာ ၂၃၀၀၀ ကျပ်ဖြင့် ဈေးတည်ငြိမ်နေသည်။

ဆီဈေးနှုန်းများအနေဖြင့် မြေပဲ (ဆီဆန်) ဈေးမြင့်ခြင်း၊ ပန်းနှမ်း၊ နေကြာဆီများ အရောင်းအဝယ်နည်း ပစ္စည်းရှားသဖြင့် ပဲဆီအား သုံးစွဲရန် ဝယ်ယူမှုများခြင်းကြောင့် ပဲဆီတစ်ပိဿာ ၁၆၀၀၀ ကျပ်၊ နှမ်းဆီတစ်ပိဿာ ၁၄၅၀၀ကျပ်၊ ပန်းနှမ်းဆီ ၁၄၀၀၀ကျပ်၊ ပဲပုတ်ဆီ ၁၂၀၀၀ကျပ်ဖြင့် ဈေးတည်ငြိမ်နေသည်။

ပဲမျိုးစုံ

မတ်ပဲမှာ အဟောင်း ရောင်းဝယ်မှုမတွေ့ရဘဲ အသစ်များသာ ပဲခွဲစက်နှင့် လောင်သမား ဝယ်ယူမှုအနည်းငယ်သာရှိခြင်း ကြောင့် ထွက်ရှိရာဒေသ အရည်အသွေးပေါ်မူတည်၍ အနိမ့်ဆုံး ၃တင်းတစ်အိတ် ၃၀၀၀၀ ကျပ်မှ ၃၈၀၀၀ကျပ်ထိ ဈေးအမျိုးမျိုးဖြင့် ရောင်းဝယ်နေသည်။

ပဲတီစိမ်း(အညာ)မှာ အဝင်ပုံမှန်၊ ပဲခွဲစက်များ အဝယ်ပုံမှန်ရှိခြင်း၊ တရုတ်ဝယ်လက်နည်းခြင်းကြောင့် ထွက်ရှိရာဒေသ အရည်အသွေးပေါ်မူတည်၍ အနိမ့်ဆုံး ၃တင်းတစ်အိတ် ၂၈၀၀၀ ကျပ်မှ ၃၅၀၀၀ ကျပ် ဈေးအမျိုးမျိုးဖြင့် ရောင်းဝယ်နေသည်။

ပဲပုတ်(ရှမ်း/မြန်မာ) တို့မှာ မိုးလက်ကျန်နည်းခြင်း၊ ဆောင်းပဲ စိုက်ပျိုးထားဆဲဖြစ်ခြင်း၊ စိုက်ဧကနည်း အထွက်နည်း အဝင်နည်းခြင်း၊ လုပ်ငန်းသမားအဝယ်နည်းခြင်းကြောင့် ပဲပုတ် (မြန်မာ) ၃တင်းတစ်အိတ် ၄၈၀၀၀ ကျပ်မှ ၅၀၀၀၀ကျပ်သို့ ဈေးမြင့်သွားပြီး ပဲပုတ်(ရှမ်း) မှာ ဆီစက်သမား အဝယ်နည်းခြင်းကြောင့် ၃တင်းတစ်အိတ် ၃၉၀၀၀ကျပ်မှ ၃၇၀၀၀ကျပ်သို့ ဈေးနိမ့်သွားသည်။

လောင်သမားထုတ်ရောင်းမှု ရှိခြင်း၊ လက်လီသမား အဝယ်နည်းခြင်းကြောင့် ပဲလွန်းဖြူ ၃တင်းတစ်အိတ် ၃၅၀၀၀ကျပ်မှ ၃၃၀၀၀ကျပ်၊ ပဲလွန်းပြာ ယခင်အပတ် ၂၈၀၀၀ကျပ်မှ ၂၅၀၀၀ကျပ်သို့ ဈေးနိမ့်သွားသည်။

ပဲကြီး (ကြီး/သေး) ထောပတ်ပဲ(ကြီး/သေး) တို့မှာ မိုးပဲလက်ကျန်နည်းခြင်း၊ ဆောင်းပဲမဝင် သေးခြင်း၊ လုပ်ငန်းသမား၊ ပဲကြော်/လှော်သမားအဝယ်နည်းခြင်း၊ လောင်သမားထုတ် ရောင်းမှုရှိခြင်း ကြောင့် ပဲကြီး(ကြီး) ၃တင်းတစ်အိတ် အရည်အသွေးအကောင်းဆုံး ၃၀၀၀၀ကျပ်မှ ၂၈၀၀၀ကျပ်သို့လည်းကောင်း၊ ပဲကြီး(သေး) ၂၄၀၀၀ကျပ်၊ ထောပတ်ပဲ (ကြီး) ၃၉၀၀၀ ကျပ်၊ ထောပတ်ပဲ(သေး) ၃၀၀၀၀ကျပ်ဖြင့် ဈေးတည် ငြိမ်နေသည်။

ဂျုံနှင့်အစေ့ထုတ်ပြောင်း

ဂျုံဈေးနှုန်းများ အနေဖြင့် အသစ် မဝင်သေးခြင်း၊ လက်ကျန်နည်းခြင်းကြောင့် ဂျုံစက်များ ဝယ်ယူမှုနည်းသော်လည်း ငါနီဇွန်မြို့သာ၊ မုံရွာ၊ မြင်းမူ၊ မြောင်၊ စစ်ကိုင်း၊ ဘုတလင်၊ ဆားတောင်၊ ရွှေဘိုတို့မှ ဂျုံ ၃တင်းတစ်အိတ် အရည် အသွေးပေါ်မူတည်၍ ၂၁၀၀၀ကျပ်မှ ၂၂၀၀၀ကျပ်၊ ရှမ်းဂျုံ ၂၀၀၀၀ကျပ်၊ ကြုံကုတ်ဂျုံ ၁၈၀၀၀ ကျပ် အထွက်တိုးဂျုံ ၁၉၇၀၀ ကျပ်ဖြင့် ရောင်းဝယ်မှုရှိပြီး ဩစတေးလျဂျုံမှန်မှာ တစ်ပိဿာ ၃၇၀၀ ကျပ်ဖြင့် ဈေးတည်ငြိမ်နေသည်။ အစေ့ထုတ်ပြောင်းဈေးနှုန်းမှာ မိုးပြောင်းများရာသီဥတုကြောင့် အထွက်နည်းအဝင်နည်းခြင်း၊ ထွက်ရှိရာဒေသသို့ တိုက်ရိုက်ဆင်းဝယ်ယူမှုရှိ၍ အဝင်နည်းခြင်းရှိ သော်လည်း လက်ကျန် အရည်အသွေးညံ့ခြင်း၊ တိရစ္ဆာန်အစာစပ်သမားအဝယ်နည်းခြင်းကြောင့် ၃ တင်းတစ်အိတ် ၈၅၀၀၀ ကျပ်မှ ၈၄၀၀၀ ကျပ်သို့ ဈေးနိမ့်သွားသည်။

စာဖိုဆောင်သီးနှံ

ငရုတ်ခြောက်နယ်စုံမှ ဝင်ရောက်သော်လည်း အထွက်နည်း၊ အဝင်နည်းသဖြင့် ငရုတ်ခြောက်(ရှည်) တစ်ပိဿာ ၁၅၀၀၀ကျပ်မှ ၁၈၀၀၀ကျပ်ဖြင့် ဈေးငြိမ်နေပြီး ငရုတ်ခြောက်(လတ်)မှာ အရည်အသွေးပေါ်မူတည်၍ ၇၀၀၀ကျပ်မှ ၁၀၀၀၀ကျပ် ဈေးရှိပြီး ငရုတ်ခြောက်(ပွ) မှာ သဘာဝသီးမရှိဘဲ Air con သီးများသာ ရှိခြင်းကြောင့် တစ်ပိဿာ ၂၅၀၀၀ကျပ် ဈေးရှိသည်။

ကြက်သွန်နီ(ကြီး)မှာ မြစ်သားကြက်သွန် အဝင်များလာပြီး ကြီးတစ်ပိဿာ ၄၃၀၀ကျပ်၊ လတ်တစ်ပိဿာ ၃၈၀၀ကျပ်၊ သေးတစ်ပိဿာ ၃၀၀၀ကျပ်ဈေးရှိသည်။ ရွှေဘိုဘက် မှလည်း ဝင်ရောက်ပြီး တစ်ပိဿာ ၂၈၀၀ကျပ်ဈေးရှိသည်။ ကြက်သွန်ဖြူ(တရုတ်)မှာ လမ်းပမ်းဆက် သွယ်ရေး အခြေအနေအရ အဝင်များလာပြီး ယခင်အပတ် ၁၈၅၀၀ကျပ်မှ ယခုအပတ် တစ်ပိဿာ ၁၇၀၀ ကျပ်သို့ ဈေးမသိမသာ နိမ့်သွားသည်။ ကြက်သွန်ဖြူ(ရှမ်း)မှာ အဝင်ပုံမှန် မြို့တွင်းသုံး ပုံမှန်ရှိခြင်း၊ အရည် အသွေးပေါ်မူတည်၍ ဈေးကွာခြားမှုရှိခြင်းကြောင့် အနိမ့်ဆုံး တစ်ပိဿာ ၁၁၀၀၀ ကျပ်မှ ၁၄၀၀၀ ကျပ်ဖြင့် ရောင်းဝယ်နေသည်။

အောင်ပန်းအာလူးအဝင်နည်းပြီးတရုတ်အာလူးများသာဝင်ရောက်ပြီး တစ်ပိဿာ ၆၅၀၀ ကျပ် ဈေးရှိသည်။

ဒုတိယ ကမ္ဘာ့ အစာနှင့် ဆေး

ကြေးမုံငယ်

စာ-၂ မှ

ထိုကဲ့သို့ လက်တွေ့ကျပြီး အကျိုးဖြစ်ထွန်းစေမည့် သိပ္ပံနည်းကျ စိုက်ပျိုးရေး ပညာများကို ကျေးလက်နေစိုက်ပျိုးရေးပြည်သူများထံသို့ ကျယ်ကျယ်ပြန့် ပြန့်ရောက်ရှိပြီး အသုံးပြုနိုင် စေရေး စိုက်ပျိုးရေးသိပ္ပံဘွဲ့ရ ပညာရှင်များသာ မက အလယ်အလတ်တန်း စိုက်ပျိုးရေး ပညာရှင်များနှင့် အခြေခံအဆင့် စိုက်ပျိုးရေးကျွမ်းကျင်လုပ်သားများ များစွာမွေးထုတ် ပေးရန် လည်း လိုအပ် ကြောင်း၊ ထို့ကြောင့် စိုက်ပျိုးရေးဒီပလိုမာ အောင်လက်မှတ်ပေးသည့် ယခင် စိုက်ပျိုးရေးသိပ္ပံကျောင်းများအပြင် ၂၀၂၃-၂၀၂၄ ပညာသင်နှစ်ကစပြီး စိုက်ပျိုးရေး ဘာသာရပ်သင်ကြားပေးသည့် အထက်တန်းကျောင်း ၈၅ ကျောင်းကိုလည်း နိုင်ငံတစ်ဝန်း ဖွင့်လှစ်ပေးထားပြီးဖြစ်ကြောင်း၊ အဆိုပါ စိုက်ပျိုးရေးသိပ္ပံ ကျောင်းများနှင့် စိုက်ပျိုးရေးဘာသာရပ် သင်ကြားပေးသည့် အထက်တန်း ကျောင်းများမှ ထူးချွန်စွာအောင်မြင်သူများကိုလည်း သတ်မှတ်အရည်အ ချင်းနှင့်အညီ အဆင့်ဆင့်စိစစ်ပြီး စိုက်ပျိုးရေးပညာရှင်များအဖြစ် မွေး ထုတ်ပေးနိုင်ရေး တက္ကသိုလ်က အားထုတ်ဆောင်ရွက်နေကြသည်ကို သိရှိရ သည့်အတွက် ကျေနပ်အားရဖြစ်မိကြောင်း။

စိုက်ပျိုးရေးတက္ကသိုလ်၏အရေးပါမှုကို အသိအမှတ်ပြုချီးမြှောက် သည့်အနေဖြင့် အစိုးရအဆက်ဆက်သည် တက္ကသိုလ်၏အထင်ကရ အထိမ်း အမှတ်နှစ်များတွင် အထင်ကရ အဆောက်အအုံများဆောက်လုပ်ပြီး မှတ်တမ်း တင် ဂုဏ်ပြုခဲ့ကြကြောင်း၊ စိန်ရတနာဖြစ်သည့် ၁၉၉၉ ခုနှစ်တွင် ဂုဏ် ကျက်သရေတင်တယ်သည့် စိန်ရတနာမ္ဗူရီနှင့် သေသပ်လှပသည့် စိန်ရတ နာအစည်းအဝေးခန်းမ၊ တက္ကသိုလ်နှစ် (၉၀) ပြည့်သည့် ၂၀၁၄ ခုနှစ်တွင် ခမ်းနားထည်ဝါသည့် တက္ကသိုလ်ဘွဲ့နှင့်သဘင်ခန်းမကို တည်ဆောက် မှတ်တမ်းတင်ပေး ခဲ့ကြောင်း၊ ယခုတက္ကသိုလ်နှစ် (၁၀၀) ပြည့် အခါသမယ တွင် နိုင်ငံတကာအဆင့်မီ ရာပြည့်ခန်းမအဆောက်အအုံကြီးကို အထင်ကရ သမိုင်းမှတ်တိုင်တစ်ခုအဖြစ် ဂုဏ်ပြုချီးမြှင့် တည်ဆောက်ဖွင့်လှစ်ပေးနိုင်ခဲ့ သည်မှာ အလွန်ဂုဏ်ယူဖွယ်ရာဖြစ်ကြောင်း၊ တည်ဆောက်ပေးခဲ့သည့် အဆောက်အအုံများကို တန်ဖိုးရှိစွာအသုံးပြုနေကြဆဲဖြစ်သကဲ့သို့ ယခုဖွင့်လှစ် သည့် ရာပြည့်ခန်းမအဆောက်အအုံကိုလည်း ပညာရပ်ဆိုင်ရာအခမ်းအနား များ၊ ဆွေးနွေးပွဲများ၊ နီးနှောဖလှယ်ပွဲများအတွက် အကျိုးရှိရှိ ထိထိရောက် ရောက် အသုံးပြုသွားကြရန် တိုက်တွန်းမှာကြားလိုကြောင်း။

ကိုယ့်ခွန်၊ ကိုယ့်အား၊ ကိုယ့်စွမ်းပကားဖြင့် နိုင်ငံအကျိုးပြု စားရေရှိကွာ ပြည့်စုံဖို့လိုစေရေး ဆောင်ရွက်နေကြသည့် စိုက်ပျိုးရေး ပညာရှင် မျိုးဆက်ဟောင်း၊ မျိုးဆက်သစ်များ၏ အခန်းကဏ္ဍသည် ရာပြည့် သမိုင်းတွင် မှတ်တမ်းထိုးခဲ့ကြပြီးဖြစ်ကြောင်း၊ ထိုကဲ့သို့ မွန်မြတ် လှပြီးအတ္တ နှင့်ပရ အကျိုးနှစ်ဝကိုရစေသည့် စိုက်ပျိုးနည်းပညာရပ်များကို ပြန့်ပွား တိုးတက် စေရေး မျိုးဆက်သစ်များထံ လက်ဆင့်ကမ်းမျှဝေပေးပြီး အနာဂတ် စိုက်ပျိုးရေးကဏ္ဍ အောင်မြင်တိုးတက်စေရန် စွမ်းစွမ်းတမံ ဆက်လက် လုပ်ဆောင်သွားကြရန်လည်း တိုက်တွန်း မှာကြားလိုကြောင်း။

စိုက်ပျိုးရေးတက္ကသိုလ်တွင် တက်ရောက် ပညာသင်ကြားခဲ့ပြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနအပြင် အခြားသောဌာန နှင့် နယ်ပယ်အသီးသီးတွင် ကျရာအခန်း ကဏ္ဍမှ ဦးလည်မသုန်ထမ်းရွက်ခဲ့ ကြသည့် ပညာရှင်များကို ချီးကျူးဂုဏ်ပြုပါကြောင်းနှင့် တာဝန်ထမ်းဆောင် နေဆဲပုဂ္ဂိုလ်များ၊ ပုဂ္ဂလိကကဏ္ဍနှင့် နိုင်ငံတကာအဖွဲ့အစည်းများတွင် စိုက်ပျိုးရေးအကျိုးကိုဆောင်ရွက်နေသည့် ပုဂ္ဂိုလ်များကိုလည်း နိုင်ငံအကျိုး

ဆတက်ထမ်းပိုး လုပ်ဆောင်နိုင်ကြရန်လည်း ဆန္ဒပြုအပ်ပါကြောင်း

ဆက်လက်၍လည်း တက္ကသိုလ်ကြီး၏ ရည်မှန်းချက် တာဝန်ဖြစ် သည့် စားရေရှိကွာ ထုတ်လုပ်မှု နည်းပညာများကို စိုက်ပျိုးထုတ်လုပ်သူများ အကျိုး၊ တိုင်းပြည်အကျိုး၊ သဘာဝ ပတ်ဝန်းကျင်တည်တံ့စေ ရေးအကျိုးတို့ ကို ရည်သန်ပြီး ရှေ့ဆောင်လမ်းပြ လုပ်ဆောင်နိုင်ကြစေရန်၊ နိုင်ငံတွင်ရှိ သည့် စိုက်ပျိုးရေးဆိုင်ရာနှင့် လူသားအရင်းအမြစ်ဆိုင်ရာ အခြေခံ ကောင်း များ၏ အားသာချက်ကိုသိရှိပြီး ထိထိရောက်ရောက် အသုံးပြုနိုင်သကဲ့သို့ အားနည်းချက်များကို သတိပြုမိပြီး ပညာရှင်များပီသစွာ ပြုပြင်ပြင်ဆင်ပေး နိုင်ကြရန်လိုကြောင်း။

"စိုက်ပျိုးပညာ၊ ပြည်ရွာဖွံ့ဖြိုး" ဟူသည့် တက္ကသိုလ်ဆောင်ပုဒ် အတိုင်း နိုင်ငံနှင့်ပြည်ရွာအကျိုးကို ဆတက်ထမ်းပိုးရွက်ဆောင်နိုင်မည့် ထူးချွန်သည့် စိုက်ပျိုးရေး ပညာရှင်များ မွေးထုတ်နိုင်ရေးကြိုးစားကြရန် တိုက်တွန်းမှာကြားလိုကြောင်းနှင့် စိုက်ပျိုးရေး တက္ကသိုလ်ကြီး ရာပြည့်နှစ် အချိန်ကာလမှသည် ကမ္ဘာတည်သရွေ့ ဆက်လက်အမွန်ရှည်တည်တံ့စေရေး ဆုမွန်ကောင်းတောင်းပါကြောင်း ပြောကြား သည်။

ယင်းနောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော် ဝန်ကြီးချုပ်က အထွက်ကောင်း Yezin Super Rice (YSR-1) စပါးမျိုးထုတ် လုပ်နိုင်ခဲ့မှုအတွက် စိုက်ပျိုးရေး သုတေသနဦးစီးဌာနအား ဂုဏ်ပြုဆုပေးအပ် ရာ စိုက်ပျိုးရေးသုတေသနဦးစီးဌာန ညွှန်ကြားရေးမှူးချုပ်က လက်ခံရယူ သည်။

ထို့နောက် စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန ပြည်ထောင်စု ဝန်ကြီး ဦးမင်းနောင်က တက္ကသိုလ်ရာပြည့်သဘင်နှင့် ပတ်သက်၍ ရင်းလင်း တင်ပြသည်။

ဆက်လက်၍ နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ နိုင်ငံတော် ဝန်ကြီးချုပ်ထံ စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန ပြည်ထောင်စု ဝန်ကြီးက ရေဆင်းစိုက်ပျိုးရေး တက္ကသိုလ် နှစ်(၁၀၀) ပြည့် ရာပြည့်အထိမ်း အမှတ် လက်ဆောင်အား ဂါရဝပြုပေးအပ်သည်။

ယင်းနောက် ရေဆင်းစိုက်ပျိုးရေးတက္ကသိုလ်မှ ကျောင်းသား ကျောင်းသူများက တေးသီချင်းများ၊ တေးသရုပ်ဖော်အကများဖြင့် ဖျော်ဖြေ တင်ဆက်ကြရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် နှင့် အခမ်းအနားတက်ရောက်လာကြသူများက ကြည့်ရှုအားပေးကြသည်။

ထို့နောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော် ဝန်ကြီးချုပ်က ဖျော်ဖြေတင်ဆက်ခဲ့ကြသည့် ကျောင်းသား ကျောင်းသူများ အား ဂုဏ်ပြုပန်းခြင်း ပေးအပ်သည်။

ဆက်လက်၍ ကောင်စီဥက္ကဋ္ဌ နိုင်ငံတော်စီမံအုပ်ချုပ်ရေး နိုင်ငံတော် ဝန်ကြီးချုပ်သည် အခမ်းအနား တက်ရောက်လာကြသူများနှင့် စုပေါင်း မှတ်တမ်းတင် ဓာတ်ပုံရိုက်ပြီး ရေဆင်း စိုက်ပျိုးရေးတက္ကသိုလ်မှ အငြိမ်းစား ပါမောက္ခချုပ်များ၊ ဒုတိယပါမောက္ခချုပ်များအား ရင်းရင်းနှီးနှီး နှုတ်ဆက် သည်။

အခမ်းအနားအပြီးတွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အခမ်းအနား တက်ရောက်လာကြသူများသည် ရေဆင်းစိုက်ပျိုးရေးတက္ကသိုလ် ရာပြည့်သဘင် အထိမ်းအမှတ် ပြခန်းများ အား စိတ်ပါဝင်စားစွာဖြင့် လှည့်လည်ကြည့်ရှုခဲ့ကြကြောင်း သတင်းရရှိသည်။

သတင်းစဉ်

စာ-၇ မှ

ခဲ့သည်။

လက်ဖက်အမှုန့်အဆင့် ၁၀၀ ရာနှုန်းကို လေလံဖြင့်သာ ဖြန့်ဖြူး ရောင်းချခြင်းနှင့် ပတ်သက်၍၊ ၎င်း ကို ဆက်လက်အကောင်အထည် ဖော်မည်ဟု ပြောကြားခဲ့ပြီး ယင်း နည်းလမ်းသည် လိုက်နာမှုနှင့် နောက် ကြောင်းပြန်လိုက်နိုင်သည့် အခွင့်အလမ်းကို ထိရောက်စွာဖော် ဆောင်နိုင်ရန် အထောက်အကူဖြစ် စေကြောင်းနှင့် လေလံစနစ်သုံး ၍ လက်ဖက်အမှုန့် အဆင့်ရောင်းချ ခြင်းစတင်ပြီးနောက် ကုန်ဈေးနှုန်း ကောင်းမွန်မှုကို သိသာစွာတွေ့ရှိရ ကြောင်း အစည်းအဝေးတွင် ပြော ကြားခဲ့သည်။

လက်ဖက်တုတ်အဖွဲ့၏ ညွှန်ကြား ချက်အရလက်ဖက်ခြောက်ထုတ်လုပ်

မှုကို ၂၀၂၄ ခုနှစ် ဒီဇင်ဘာ ၁ ရက်နေ့ မှစ၍ ရပ်ဆိုင်းလိုက်ခြင်းဖြင့် အိန္ဒိယ နိုင်ငံ၏ ထုတ်လုပ်မှုသည် ယခင်နှစ် ထက် လျော့နည်းမည်ဟု ခန့်မှန်းရပါ ကြောင်း၊ အာသံနှင့် အနောက်ဘက် လားပြည်နယ် တစ်ဝန်းတွင် ဆိုးရွား သောရာသီဥတုအခြေအနေကြောင့် သီးနှံထုတ်လုပ်နိုင်မှုများ ကျဆင်းခဲ့ ကြောင်း၊ ပြည်တွင်းဈေးနှုန်းအခြေ အနေသည် မကြာသေးမီကာလများ အတွင်း မြင့်တက်နေသော်လည်း သီးနှံထုတ် လုပ်နိုင်မှု သိသိသာသာ ကျဆင်းမှုသည် အမြတ်အစွန်းများ နှင့် ဝင်ငွေများကို ထိခိုက်စေနိုင် ကြောင်း ဖော်ပြထားသည်။

မျိုးမြင့်မောင်

India tea prices surge 18% amidst decline in production, The Economic Times, 3-12- 2024.

အောင်နိုင်တိုးစပါးမျိုးသစ် ကွင်းသရုပ်ပြပွဲကျင်းပ



နေပြည်တော်၊ ဒီဇင်ဘာ ၂၃

စိုက်

ပျိုးရေးသုတေသနဦးစီးဌာန သုတေသနပညာရှင်များက ထုတ်လုပ်လိုက်သည့် အောင်နိုင်တိုး စပါးမျိုးသစ် ကွင်းသရုပ်ပြပွဲ ကို ဒီဇင်ဘာလ (၂၃) ရက်နေ့ နံနက်ပိုင်းက နေပြည်တော် ဇေယျာသီရိမြို့နယ် ရေဆင်းရှိ သုတေသနစိုက်ကွင်း၌ ကျင်းပပြုလုပ်ရာ စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန ပြည်ထောင်စုဝန်ကြီး ဦးမင်းနောင် နှင့် ဒုတိယဝန်ကြီးများ၊ အမြဲတမ်းအတွင်းဝန်နှင့် ဦးစီးဌာန ညွှန်ကြားရေးမှူးချုပ်များ တာဝန်ရှိသူများ၊ သုတေသီများနှင့် ကွင်းဝန်ထမ်းများ၊ နေပြည်တော်ကောင်စီနယ်မြေအတွင်းရှိ တောင်သူနှင့် စိုက်ပျိုးရေးလုပ်ငန်းရှင် ၁၁၈ ဦး တက်ရောက်ကြသည်။

ကွင်းသရုပ်ပြပွဲ၌ တောင်သူများ စိုက်ပျိုးရေးလုပ်ငန်းရှင်များနှင့် တွေ့ဆုံစဉ် ပြည်ထောင်စုဝန်ကြီးက ဆွေးနွေးပြောကြားရာ၌ ရေမြေသဘာဝ ရာသီဥတုစုံလင်သည့် မိမိတို့ မြန်မာနိုင်ငံ၏ ဆန်စပါးစိုက်ပျိုးထုတ်လုပ်မှုဖွံ့ဖြိုးရေးအတွက် ဒေသအလိုက် စိုက်ပျိုးဖြစ်ထွန်းစေမည့် စပါးမျိုးသစ်များကိုမိမိတို့ဝန်ကြီးဌာနက ထုတ်လုပ်ခဲ့ရာ ၁၉၇၂ ခုနှစ်မှ ၂၀၂၃ ခုနှစ်အထိ ဆည်ရေသောက် စပါးမျိုး ၃၄ မျိုး၊ မိုးကောင်းသောက် စပါးမျိုး ၃၉ မျိုး အပါအဝင် စုစုပေါင်း စပါးမျိုး ၁၃၈ မျိုး ထုတ်ဝေပေးခဲ့ပြီးဖြစ်ကြောင်း၊ တစ်နိုင်ငံလုံး၌ စိုက်ပျိုးလျက်ရှိသည့် မိုးစပါးစိုက် ဧရိယာ၏ ၈၀ ရာခိုင်နှုန်းခန့်နှင့် နွေစပါး ၉၀ ရာခိုင်နှုန်းခန့်သည် စိုက်ပျိုးရေးသုတေသနဦးစီးဌာနက ထုတ်လုပ်ထားသည့် စပါးမျိုးများဖြစ်သည်ကို တွေ့ရှိရမှာဖြစ်ကြောင်း၊ ယခု အောင်နိုင်တိုးစပါးမျိုးသစ်သည် အထွက်ကောင်းခြင်း၊ ပြည်တွင်း၊ ပြည်ပဈေးကွက်ဝင် အရည်အသွေးရှိခြင်း၊ ရောဂါပိုးမွှားဒဏ်ခံနိုင်သော နွေ၊ မိုးစိုက်ပျိုးနိုင်သည့် သက်လျင် စပါးမျိုးဖြစ် တောင်သူများ ကျယ်ကျယ်ပြန့်ပြန့် သိရှိအသုံးပြုနိုင်ကြစေရန် ယနေ့ကွင်းသရုပ်ပြပွဲကို ဆောင်ရွက်ခြင်း

ဖြစ်ကြောင်း၊

စပါးမျိုးသစ်ထုတ်လုပ်ရာတွင်လည်း ရေဆင်း စိုက်ပျိုးရေးသုတေသနဌာနစမ်းသပ်ကွက်နှင့် သက်ဆိုင်ရာ ဒေသသုတေသန စမ်းသပ်ကွက်များတွင် အကြိမ်ကြိမ်စမ်းသပ်စိုက်ပျိုးပြီး သတ်မှတ်ပန်းတိုင်အထွက်နှင့် သီးနှံ အရည်အသွေးအတည်ပြုချက်များ ထွက်ရှိပြီးမှသာ နိုင်ငံတော်၏ ခွင့်ပြုချက်ဖြင့် တောင်သူများထံ မျိုးဖြန့်ဖြူးခြင်းလုပ်ငန်းကို ဆက်လက်ဆောင်ရွက်ခြင်းဖြစ်ပါကြောင်း၊ တောင်သူများနှင့်စိုက်ပျိုးရေးလုပ်ငန်းရှင်များအနေဖြင့် မြေ၊ ရေ၊ နည်းပညာဆိုင်ရာများ စနစ်တကျလိုက်နာ ဆောင်ရွက်ပြီး ပန်းတိုင်အထွက်ရရှိအောင် အားသွန်ခွန်စိုက်ကြိုးပမ်းအကောင်အထည်ဖော် ဆောင်ရွက်ပေးကြစေလိုကြောင်း၊ သက်ဆိုင်ရာဌာနတာဝန်ရှိသူများအနေဖြင့်လည်း မိမိဒေသနှင့် ကိုက်ညီဖြစ်ထွန်းစေမည့် အထွက်ကောင်း အရည်အသွေးကောင်းမျိုးများ အသုံးပြုစိုက်ပျိုးနိုင်ရေးနှင့် လိုအပ်ချက်များ ညှိနှိုင်းပေါင်းစပ် ဆောင်ရွက်ပေးပြီး တောင်သူနှင့်လုပ်ငန်းရှင်များအတွက် အကျိုးစီးပွား ပိုမိုဖြစ်ထွန်းစေရေးနှင့် နိုင်ငံ၏ ဆန်စပါးထုတ်လုပ်မှုတိုးတက်စေ

ရေး ပူးပေါင်းကြိုးပမ်းကြရန်လိုအပ်ကြောင်း၊

နိုင်ငံစီးပွားဖြင့်တင်ရေး ရန်ပုံငွေဖြင့် အထူးအထွက်တိုးစီမံကိန်းတွင် ပါဝင်ဆောင်ရွက်ကြသည့် တောင်သူများအနေဖြင့်လည်း ချေးငွေများအရင်းမပျောက်စေရန် သတ်မှတ်ကာလအတွင်း အပြေအကြေး ပြန်လည်ပေးဆပ်ကြပြီး နောက်ရာသီစိုက်ပျိုးရေးချေးငွေ အတွက် အရှိန်မပျက်လှည့်ပတ်သုံးစွဲနိုင်ရေး ပူးပေါင်းဆောင်ရွက်ပေးကြစေလိုကြောင်း ပြောကြားသည်။

ဆက်လက်၍ ညွှန်ကြားရေးမှူးချုပ် ဒေါက်တာနိုင်ကြည်ဝင်းက အောင်နိုင်တိုး စပါးမျိုးသစ် ထုတ်လုပ်မှုနှင့် ရေးအတွက် သုတေသနလုပ်ငန်းအဆင့်ဆင့်ဆောင်ရွက်ခဲ့မှု၊ မျိုးစေ့နှုန်းထား၊ ပျိုးထောင်ခြင်းနှင့်ပျိုးပင်စောင့်ရှောက်ခြင်း၊ စိုက်ပျိုးနည်းစနစ်အမျိုးမျိုးဖြင့် ဆောင်ရွက်နိုင်မှု၊ အပင်ပြုစုခြင်း၊ မြေဩဇာကျွေးခြင်း၊ ပေါင်းမြက်နှင့်ပိုးမွှားရောဂါနှိမ်နင်းခြင်း၊ အောင်နိုင်တိုး စပါးမျိုးသစ်၏ အရည်အချင်း လက္ခဏာများကို ရှင်းလင်းတင်ပြပြီး တောင်သူများ၏ မေးမြန်းချက်များကို အသေးစိတ်ရှင်းလင်းဖြေကြားခဲ့သည်။

စိုက်ပျိုးရေးတက္ကသိုလ် နှစ်(၁၀၀)

ပြည့် အခမ်းအနားတွင် နိုင်ငံတော်အဆင့် ဆုချီးမြှင့် အသိအမှတ်ပြုခြင်းခံခဲ့ရသည့် အောင်နိုင်တိုးစပါးမျိုးသစ်ကို ၂၀၁၅ ခုနှစ်မှစတင်၍ သုတေသနပြုဆောင်ရွက်ခဲ့ပြီး နေပြည်တော်အပါအဝင် တိုင်းဒေသကြီး ပြည်နယ်များ၌ စမ်းသပ်စိုက်ပျိုး၍ ရလဒ်ကောင်းများ ရရှိခဲ့ပြီးဖြစ်ကြောင်း၊ အဆိုပါ အောင်နိုင်တိုး စပါးမျိုးကို တောင်သူများစီးပွားဖြစ်စိုက်ပျိုး ထုတ်လုပ်နိုင်ရေးအတွက် မျိုးဖြန့်ဖြူးခြင်းလုပ်ငန်းကို ဆက်လက်ဆောင်ရွက်သွားမည်ဖြစ်ကြောင်း သိရသည်။

ထို့နောက် ပြည်ထောင်စုဝန်ကြီးနှင့်တာဝန်ရှိသူများသည် တောင်သူများ စိုက်ပျိုးရေးလုပ်ငန်းရှင်များနှင့်အတူ အောင်နိုင်တိုးစပါးရိတ်သိမ်းမှုကို ကြည့်ရှုကြရာ တစ်ဧက စပါးအစုံ ၁၂၄ တင်းနှုန်း (စပါးအခြောက်-၁၁၆ တင်းနှုန်း) ထွက်ရှိသည်။ ဆက်လက်၍ ပြည်ထောင်စုဝန်ကြီးနှင့်တာဝန်ရှိသူများသည် စိုက်ပျိုးရေးသုတေသနဦးစီးဌာန မြေပဲ၊ နေကြာ၊ ပဲပုပ် သုတေသနစိုက်ကွင်းများနှင့် တီမြေဆွေးသုတေသန ဆောင်ရွက်နေမှုများကိုလည်းကောင်း ကွင်းဆင်းကြည့်ရှု အားပေးခဲ့ကြကြောင်း သတင်းရရှိသည်။

MOALI